
मार्गशीश म्हयनो. कुडकुड्याची थंडी पडटा. आमोरेचीं सुमार सात वरां जायत. 
विस्वासरावाच्या व्हडल्या बंगल्यांत अक पार्टी चलता. बंगल्याचो व्हडलो वसरो खुपूच 
सजयला. तांबडी, पांचवी, हळदूळी, केसरी कोराची बोनेरां लायल्यां. कितल्याशाच 
कोरांचे बोमाड्यांचे घोंसूय मदीं-मदीं हुमकाळायल्या. वसर्‍याचे अकेकडेक बसून वाजंत्री 
संगीत वाजयता. ताणीं पाश्चात्य संगीत वाजोवन गोड सुरावट वसरोभर पातळयल्या. 
त्या पाश्चात्य संगीत - सुरावटीच्या तालार चले - चलयो अकामेकाच्या वेगेंत हातांत 
हात घालून मोगाच्या संवसारांत शेणल्यां. चाकरमाने बरी लींप मुस्तायकी चडोवन, 
अुंची-अंची सोयान भरिल्ले ग्लास थाळयानी घेवन, हेवटेन-तेवटेन वचून सोयर्‍यांची 
सेवा करता. ग्लासाचेर ग्लास आपटता. तांचो शिऽऽण्ण करून येता तो आवाज संगीत- 
सुरावटींत भरसून कावळ्यांच्या काव-कावांत सारोळेची पिल्लूकशी विरगळटा. जे सोयरे 
नाचनासले ते नाचतल्यांक पळयताले. थोडे मोट्यान बोबाळ घालीत ग्लासांचेर ग्लास 
पर-परत. आपटीताले. कांय जाण अिल्ले-जिल्ले नशेच्या संवसारांत शेणटाले. तांचो 
बोवाळ ओक-अकदां संगीत सुरावटींत चडूच बेसूर जातालो. जशें अक बारीक नखेत्र 
चंद्राक लिपोवन चान्ने रातीक लजोवंक सोदता! 


सगळो बंगलो बारीक गुलोबांच्या सरपळ्यानी धांपिल्लो. लायटीचे गुलोब पिक- 
पिक करून पेट्टाले पालवताले. बंगल्याभितर किते चलता तें भायल्यान दिसनासलें. पुण 
दुर्गाकडेपासून आयकूंक येवपी संगीताचे सूर, तांबडी-पांचवी लायट आनी दारांतल्यो 
तरां-तरांच्यो कितल्योशोच धाकल्यो गाडयो पळोवन, कोणेय अंदाज करूं येता, बंगल्या 
भितर कसलोय तरी सुवाळो चलता! बंगल्याच्या देट्टयामेरेन ओळीन लायिल्ल्यो देशी- 
विदेशी गाडयो बंगल्याची सोबाय वाइय़रताल्यो: 


- रातराणी - >> 


बंगल्याची सगळीं जनेलां अुगडीं आसली. पुण त्या जनेलांक अंची-मखमली कपड्यांचे 
पडदे आसले. बल्कांवाच्या वाटकुळ्या खाब्यांक आनी वणटींक कागदाच्यो वाली-फुलां | 
रेवडायल्लीं. वाऱ्याचे थंड वावशेसरशी फुलांवाली चले-चलयो नाचतात तांच्या वांगडा | 
नाच करताल्यो. वसर्‍याचे सरभोवंतणी बारीक अुजवाडाचो काळोख आसलो. बंगल्यांतलो | 


हो सोबीत असो मनाक भूल घालपी देखाव संवसाराचे वेगळे शिमेवेलो आसूंक जाय! 


विस्वासरावाचो अकलोच अपुरबायेचो पूत अमेरिकेकसून आयला. ताच्या येवकाराक | 


हो पार्टेचो दबाजो चलता. गोंय मुक्त जावंचे पयली विस्वासराव पुर्तुगेजांच्या राजवटींत 
कोर्टात फिरग्यांचो आदवोगाद आसलो. ताणे पाखल्यांचे पाय चाटून खूप पयसो लागीं 
केल्लो. आनी गोंय स्वतंत्र जाल्या अुपरांत व्हडल्या भौमानान अद्योगपती म्हूण मिरयतालो. 


ו 


+ 


शाराच्या माथ्यार ताचो बंगलो. ताची अक मिनाची खण चलता. लक्ष्मी ताच्या | 


पांयाकडेन लोळटा. समाजांत ताका भौमान आसा. कितलेशेच तांगेर गाडी-घोडे आनी 
नोकर चाकर. तांगेर खास अश्यो विदेशी गाडयोय आसात. 


ताच्या चल्याचे नांव आुदय. घरच्याखातीर तो बाबु. आनी चाकर - वावराड्यांक 
धाकलो धनी. तो शिकपांत हुशार. ल्हान पिरायेरूच कॉलेजचे शिक्षण ताणे पुरें करून 
आनीक चार वरसां शिकपाक तो अमेरीकेक गेल्लो. आठदिसांपयलीं तो थंयचे शिकप पुरें 
करून गोंयात आयिल्लो. त्याखातीर आयज विस्वासरावाच्या सोबीत-व्हडल्या बंगल्यात 
पार्टी चलता. 


पार्टेक जिल्लो - जिल्लो रंग चडत वतालो. गिरेस्तकायेचो रंग अुदळिल्ल्या लोकांक 
सगळे चाकर - मानाय नियाळटाले. कोणाक कितें जाय नाका ते पळयताले. त्या मानायां 
भितर बंगल्याचो माळी - शंकराची नात विषय आसलें. ताचे सोबीत आंग आनी 
फुलाभशेन रूप. ताच्या सुस्कारांतल्यान रातराणयेचो परमळ व्हांवतालो. तशे ते मानायांपरस 
वेगळें आसले. वारांडाच्या अका खांब्याच्या आइसाक अुबें रावून विषय नाच पळयतालें. 
ताच्या हातांत बंगल्याच्या बागेतलें सगळ्यान सोबीत अशें फूल आसलें. ताची नदर 
अकाच नाचपी जोडप्याचेर थिरावल्ली. विषय अुदयाक घरच्यासारकेच बाबू म्हणटालें. 
दोगांयचें भुरगेपण ह्याच बंगल्याच्या चार वणटीभितर सरिल्ले 


उ - रातराणी - 


अक - दोन दीस न्हय तर पुर्‍या चार वर्सानी विषय आयज आुदयाक पळयतालें. 
ताका भेट म्हूण दिवपाक विषयान बागेतलें सगळ्यान सोबीत अशें गुलाबाचें फूल 
हाडिल्लें. 


अुदया वांगडा जी चली नाचताली ती मात्शी चडूच अतितायेन ताचे वेगेंत रिगताली. 
शेताची पाली मारिल्लेसारके ताचे खांदामेरेन कापिल्ले केंस नाचताना झेलताले. नदरेक 
पडटांच दोळ्यांक दिपकावपी अशी ते चलयेची आंगलोट. काजुल्याभशेन चकचकपी 
दोळे. पिकिल्ल्या मानकुराद आब्यांकोराचे मात्शे तांबसार-हळदुळसार पोले. रुमडाच्या 
पानाभशेन कपळ. हरयाळीचे पालयेभशेन कोरिल्ल्यो आसकट्यो. चाफलें कशे नाक. 
पटकळेच्या फुलांभशेन तांबडेगुंज भूल घालपी ओंठ. पोपायेच्या गोळांभशेन हड्डयाची 
गोलाय. सगळेच सोबीत - जशी कांय साच्यातल्फन काडिल्ली सोबीत म्हुर्त. ते अस्तुरेन 
आंगार मॅक्सी घाल्ली. ते मॅक्सीक बटन नासले. कमरेमेरेन ताची सगळी फाट नागडी 
आसली. नाच करतना ते चलयेन आदयाच्या हयार आपली तकली दवरून दोळे बंद 
केल्ले. ओंठार हांसो फुलिल्लो. जशे कांय ते सर्गाचे भोंवडेर वतालें. 


नाचतना आदय ताचे नागडे फाटीचो अणभव घेतालो. आदयाचे हात ते चलयेच्या 
फाटीर ल्हव-ल्हव भोंवताले. जशे कांय खाड काडचेपयलीं ब्रशान पोल्यांक शाबू लायता. 


हो देखाव पळोवन बागेतल्या सगळ्या झाडांचे कांटे आपल्या काळजाक तोपतात 
अशें विषयाक दिसलें. अमळ जावन धर्तरेक चिरो पडटात तश्यो विषयाच्या काळजाक 
वेरो गेल्यो. 


पयलेच खेप विषयान तांकां नाचताना पळयलीं तेन्ना त्याच्या हातांतले गुलाबाचे 
फूल अवचीत गळून जमनीर पडटलें आसलें. ताका हातांत सारके साबाळून विषयान 
आपल्या मनाक समजयलें. गिरेस्त-भाटकारांच्या असल्या सुवाळ्यांक असलेच तरेचे 
नाच जाता आसूंये! झुदय तर अमेरीकेक वचून आयला. थंयच्या वातावरणातले जिल्ले 
तरी ताका गुण येतलेच. 


तरी आसतना अके वेगळेच तरेची किळस ते चलयेविशीं विषयाच्या मनांत अुप्रासली. 


- रातराणी - > 6-= 





विषयाचे मन गोंदळांत पडलें. ताणें पर - परत येवजीलें, - आपली वाट वेगळी आनी 
अुदयाची वेगळी. न्हंयच्या देगां भशेन. त्यो देगो अकामेकांक केन्नाच मेळना. झुदयाक | 
असलीच चली मेळपाक जाय. गिरेस्ताली, सोबीत - सुंदर. उदयाच्या पायाची धूळपासून 
जावंचेली आपली लायकी ना. अशेच कुंवरीसारकी ताका चली मेळपाक जाय. जी आतां. 
ताच्या वेगेंत थरथरता. 


पुण कितलेंय जालें जाल्यार आगड्या दोळ्यांनी तांकां नाचता ती पळयतकच ते 
चलयेविशीं विषयाच्या मनांत जाळ जल्मतलेच! ताका न्हय न्हय ते प्रश्‍न भेश्टावंक लागले. | 
अशें हे वेगळेच कितें घडटा? काळजाच्या बंदपासांक शिम-मेर नाच कांय? कांय आदी 
काळपासून चलत आयिल्ले बायलांचे भोग ते? सिता जावन वनवासांत वचप. अहिल्ल्या 
जावन शिळा जावन पडप. कांय रंभा-मेनका जावन बायलांनी दादल्यांच्या वेगेंत नाचचें? | 
नाचा वांगडा तांच्यो कुडीय अकरूप जाता आसत कांय? तांचो ओकामेकाचेर मोग | 
आसतलो? विषयाच्या मनांत झुप्राशिल्ल्या प्रश्नांनी - प्रतिप्रश्नांनी गोंदळून गेले. अकाय 
प्रश्‍नाची जाप ताका सारकी मेळलीना. 


संगीत अकेलयेन वाजतालें. तरणी जोडपीं नाचतालीं. ताणीं तरां-तरांची मोद केल्ली. 
तरां-तरांच्या रंग-रंगयाळ्या कपड्यांक लागून सगळोच कार्नावालाचो मेळ कसो दिसतालो. 
वसऱ्यावेलो अुजवाड पारा-पारान चड जातालो तर पारा-पारान सामको अुणो. तांबडो- 
पांचवो फोकस मदीं-मदीं पडटालो. मन गुल्ल करून सोडपी ह्या सुवाळ्यांत सगळेच 
अुमेदी वातावरण. सगळ्याक चेराचो परमळ. तेचभशेन मदीं - मंदी सोयाचोय वास 


नाकांत रिगतालो. सरगांतल्यो अप्सरा धर्तरेर देवून यक्ष - किन्नरावांगडा ह्या वसऱ्यार नाच 
करता असोय भास जातालो. 


विषयान खूप वेळ झुदयाक आनी ते चलयेक नाचता ती पळयलीं. ताच्यान आनीक | 
अबे रावपाक जायना जालें. काळजाक सुरो तोपिल्लेभशेन ताका दिसले. धुवळ कशी | 
ताका येवंक लागली. कपलाक मिरयो पडल्यो. तोंडार निराशेची नुरा पातळली. थंडेचे दीस | 
आसूनय ताका चरचरीत घाम सुटलो. ते वारांडांत जंय भुबे आसले ताचे कुशीक माळयेर 
वचचेलीं सोपणां आसलीं. तें अका सोपणार बसलें. बसलां थंयच तें परतें चितपाक 


es - रातराणी - 





लागले. - ती कुंवर कोण कांय? अुदयाचे आनी ते चलयेचें कशें सूत जमलें ? तांचो फुडे 
विचार कितें आसतलो? ती दोगांय लग्न बी जातलीं कांय? 


अितल्यान संगीत अमदम मोठ्यान आनी फांस वाजलें. नाचाचो अक वांटो सोंपलो. 
वसरो आजवाडान चकचकलो. तरनाटीं अकमेकाच्या वेगेंतली विस्कळ जालीं. मळबांत 
आुडटाना अवचीत धंडांयचकरून भूयेर आपटिल्ले भशेन तांकां जालें आसूंक जाय. पुण 
सगळ्यानी मोट्ट्यान ताळयो माल्ल्यो. 


सगळे लोक ताळयो मारून आपल्याची फकाणां मारता अशें अकेकडेक बशिल्ल्या 

विषयाक दिसल्याबगर रावलेंना. पुण ताणें स्वताचेर ताबो दवरलो. ताका जाल्लो तो भास 

कसो आसलो. पार्टेक आयिल्ले जिश्ट-सोयरे आपल्याच संवसारांत गुल्ल जाल्ले. ओके 
. माळ्याचे नातीचेर नदर भोवडावंक तांचेकडेन वेळ तरी खंय आसलो! 


नाचाचो अक वांटो सोंपल्या अुपरांत थोडो वेळ खाणा-जेवणाक आनी विसव घेवंक 
आसलो. थोडे लोक कदेलांचेर बसले. थोडे खावपा-पिवपाक वळले. तर कांय तरणी 
जोडपी बागेतलो थंड वारो घेत झाडांच्या आडसाक वचून ब्रसलीं. कांय जोडपी आप- 
आपल्या गाडयांनी वेंग मारून बसली. नाचुनूय तर तीं तापलेलीं. मात्सो धग न्हिवूं नाका? 
असल्यो पार्ट्यो म्हणजे तांच्यो वेगळेतरेच्यो पिकनिक्यो! 


सपणाचेर आनीक बसप धड न्हय म्हूण विषय अुठून अुबें रावले. ितल्यान 
ताच्याच म्हऱयात येवपी जोड़प्यार ताची नदर पडली. ताका सट्ट जालें. ताचे काळीज 
धडधडूंक लागलें. गिरणीच्या पट्यासारको आवाज आपल्या काळजांत जाता असो भास 
विषयाक जावंक लागलो. 


अुदया सांगात नाचताली सोबीत चली, जी खिंणा-खिंणाक ताच्या आंगाक दसताली, 
ती अुदया वांगडा येताली. येतना दोगांय किते तरी ल्हव आवाजान फुतफुतून हांसतालीं. 
दोगांय आुमेदीन आसली. 


दोगांय माळयेर वचूंक वतालीं. तीं जशीं लागीं येवंक लागली, तेसरशीं विषयाक 

दिसलें, आपल्या הזש‎ सोरोप येवन गोठेता. तें तशेंच अक पावल फाटीं सल्ले. तेन्नाच | 


ताचेर चक्क करून अुजवाड पडलो. झुदयान माळयेर वचचेले ञिस्कादीचो गुलोब बटन 
दामून पेटयल्लो. विषय वळून दुसरे वटेन धांवपाक सोदतालें. पुण आुदयाचे अक पावल 
सोपणार पडलें आनी नदर विषयाचेर. विषयाचे पाय तिजूल्यांचे जमनीक तशेच दसून 


आुल्ले. हात थरथरून गुलाबाचे फूल पिकिल्ल्या पानाभशेन गळून सकयल पडलें. ताका | 
अुबारपाचो ताणे येत्नूच केलो ना. ताचो ताळो अनवळखी भयान सुकून गेलो. नदर | 


अधांन्तरी गेली. 


झुदयान आनी ते चलयेन विषयाक मात्शें पळयलें. तशीच ती दोगांय अर्दीअदीक | 


| 
| 
| 

सोपणां चडलीं. पुण आुदय अवचीत भानार कसो आयलो. देंवतेर फांतर गडगडून गेल्ले | 
भशेन झुदय सगळी सोपणां अकानेटान देवून सकयल आयलो. तें चलीय अुदया फाटोफाट | 


देवले. दय परतो असो सकयल कित्याक देवंलो, असो प्रश्‍न ताका पडलो आसूंये! 
म्हणटकच तेंय सकयल आयले आनी झुदयाक तेंकून झुबें रावलें. 


तूं - ? आुदय विषयाक वळखलो. पुण बेठोच दुबाव पयस करूंक ताणे हांसत 
विचाल्लें, तूं विषय न्हय?” 


अुदयाची विषयाचेर नदर पडटांच सट्ट करून तो ताका पयलीं वळखलोना. पुण 
अर्दी सपाणां चडटकच तें विषयूच आसूंक जाय अशी ताका खात्री जाली. चार वरसांनी 
आयज तो ताका पळयतालो. 


विषयाच्या ओठांचे दार, 'हय' म्हणपाक आुगडलेना. ताणे तकली सकयल घालून 
शेणिल्ल्या हरणाभशेन, 'हय' म्हूण खुणेनूच मान हालोवन सांगलें, हांसचेलोय ताणे येत्न 
केलो. पुण ओठ संद जालेना. 


अुदयान विषयाक ताळू ती पायाचे नाखूटमेरेन नियाळलें. ताचे सोबीत रूप पळोवन 
खुशालभरीत जावन तो हांसलो. “खूप व्हडलें जालां! 


विषयान अुदयाक पळयलो. ताकाय सांगन दिसलें, 'तूंय तर व्हडलो जाला! पुण 

ताका आतरां फुटलीं ना. आुदयाक तें आयज चार वर्सानी जरी पळयतालें, तरी ताचे 
खातीर ती चाळीस वर्सा कशी आसलीं. अुदयान धवी पेन्ट आनी काळो कोट घाल्लो. 
सामको राजकुंवर सो तो दिसतालो. पुण ताका कितेंच सांगचेलें धाडस विषयाक जालेंना. 
ताणे आुदयाच्या कोटाच्या बोल्साक आदीच अक गुलाबाचे धवें फूल खोयल्ले पळयलें. 
वेदोळ नाच करतना ते चली ताच्या वेगेंतूच आसले म्हूण ताका पयसुल्ल्यान तें गुलाबाचे 
फूल दिसूंक नासलें. 


जुदयाच्या बोल्साक फूल पळोवन, आपलो जागो कोणे तरी झॉमून घेतलो अशे 
विषयाक दिसलें. ताणे मान बागयली. तिजुल्यार गळून पडिल्ल्या गुलाबाच्या फुलार ताणे 
नदर लायली. 


विषय सकयलूच पळयता म्हूण आुदयान ताचे नदरेचो सोद घेतलो. विषयाच्या 
शेणिल्ल्या मनावरींच गुलाबाचें फूल आुदयाच्या पायाची धूळ चाट्टालें. अुदयान वणोव 
घेवन गुलाबाचे फूल आुखल्लें. ताका बरें करून पळयलें. कांट्याच्या देठांक आशिल्लें 
तांबडेगुंज गुलाबाचे फूल आपले सोबीतकायेन हांसतालें. झुदयान ताचो परमळ घेतलो 
आनी नाकाच्या पुडयांतल्यान काळजामेरेन देवंयलो. ताच्या देंठाक धरून घुवंडायत ताणे 
विचाल्लें, 'फुलां वांगडा अजुनूय खेळटा?” 


विषयान अुदयाक परत पळयलो. ताच्या दोळ्यांत ताणे आपले भुरगेपण सोदलें. - 
अुदयाचे जिणेंत आपलेविशीं आतां कांयच आदर ना कांय? आपले गुलाबाचे फुल फकत 
हुंगपाकच आसलें? कांय फाटीं जे घडून गेले ते फकत अक सपन आसलें? 


विषयाक फूल परतें दिवपाक आुदायन आपलो हात मुखार व्हेलो. थरथरत्या हातान 
फुलाचो देंठ धरतना विषयाचीं बोटां आुदयाच्या हाताक आफुडलीं. तेसरशी विषयाच्या 
आंगाक बिजलेचो शॉक सो आयलो. ताचो सगळोच हात आनीक कडकडपाक लागलो. 
आनी तेन्नाच देठाचो कांटो विषयाच्या आखाण्याक तोपलो. तोंडातल्यान, 'सूऽ5', असो 
आवाज करीत ताणे आपलो हात सट्ट करुन फाटीं काडलो. बोटांतल्यांन मात्शे रगत 
आयलें. 'ऑ55, कांटो तोपलो?' गुन्यावकारी जाल्ले भशेन आुदयान विचाल्लें. 

विषयान ताचेर कांयच सागलें ना. अचळच हात फुडें करून ताणें गुलाबाचें फूल 
घेतले. रगत येतालें ताची ताका खंत नासली. जंय ताचे काळीज फुटलां थंय थेंबभर | 


रक्ताची कसली पर्वा? 


जुदयावांगडा नाचताली ती चली ताच्या कुशीक अबी रावून तांचे चलिल्लें हें सगळे 
नाटक मोन्यानी पळयताली. ताका विषयाचो सामको राग आयलो. अुदयान विषयाविशीं 
दाखयल्लो आदर ताका मातपासून मानवलोना. विषयाच्या तोंडावेली लजेची सया आनी | 
सोंशीक अशी गंभिरताय ताच्या दोळ्यांक तोपली. घडये चडश्यो चलयो ओकामेकाचो 
सदांच दुस्वास करता आसूये! ती चली मनांतल्या मनांत खुपूच चाळवली. आनी तिणे 
कुसडेपणान सांगलें, “फुलां वांगडा खेळप सोपें न्हय. फुलांक कांटेय आसता 

'फुलां वांगडा खेळपी कांट्याची पर्वा करीना.' विषयान ते चलयेक फाराक - फार 
जाप दिली. अवचीत विषयाक खंयचो नेट आयलो म्हूण देव जाणां. जितलो वेळ ताच्या 
काळांत धुंवरेल्लो खोजनो खिणां भितर फुटलो. 


विषयाची अुतरां आयकून ती चलीय काळी - निळी जाली. विषयाच्या केश्ट्यांक 
धरून दोन वाजोवची अशें ते चलयेच्या मनांत आयल्या बगर रावलेंना. हें सोबीत सोयरे 
कोण आसत कोण जाणां अशें येवजून अुदयाच्या हाताक धरून ओडीत म्हणटा तसो 
ताका वयर माळयेर व्हेलो. वतना ताणे विचाल्लें. 'कोण तें चली? 


'विषय.' 


विषय? कोण विषय? मात्शा दुबावान आनी चडशा दुस्वासान कपलाक मिरयो 
घालीत ताणे विचाल्ले 


'आसा अक. आमच्या फुलकाराची नात. अुदयान सहज सांगून अुडयलें. 


'कितें? ताच्या तोंडसून भायर सरिल्ल्या ह्या अुतरांत सगळोच दुस्वास भरिल्लो. 


'पुण आशा -!' 

'सांग.' ताणे पोले फुगयले. 


“न्हय. तशे कांय ना आशा.' דיס‎ मात्सो गोंदळांत पडलो. पुण दुसर्‍या खिंणाक 
पान बदलचे खातीर ताणे आशाक आपले वेगेंत ओडलें. 


आशा ह्या बंगल्याची राणी जावचेली सपना रंगयतालें. ओक नखेत्र चंद्राची आस 
धरून ताका गांठीक मारचेलो येत्न करताले. - 'ओका माळ्याची नात अितली सोबीत 
आसूं येता?” आशा आपले भितरूच चिंतपाक पडलें. 


अुदय माळयेर वतकच विषय आनीक थंयसर रावलेंना. ते आपल्या आज्याच्या 
बिराडांत गेले. बंगल्याकुशीक दुर्गाक तेंकून अक लांबच्या - लांब चाळ आसली. धनयान 
तांतूंतलें अक बिराइ शंकर माळ्याक दिल्लें. त्या बिराडांत दोन ल्हान कुडी आनी ओक 
ल्हानशीच रांदचीकूड. न्हाणी थंयच. कुमांव बी भायर. सगळ्या कामगारांक अक. कांय 
मानाय आनी ड्रायव्हर बी चाळितल्या हेर बिराडांनी रावताले. हे चाळीक तेंकून गाडयो 
दवरचेली गॅरेज. थंयसर गाडयांचे मोडकें सामान आनी बागेची मशागत करचेली आवतां 
दवरलेलीं. खोरीं, कुदळी, कायली, सारें, मळपी बी असलेंच सगळे सामान. 


पावंळे भितर सरून विषयान आपल्या बिराडाचें दार धुकल्लें. दार बेठेंच आड केल्लें. 
भितर अक पोन्नो बारीक अुजवाडाचो गुलोब पेट्टालो. ताचेर कापोडयान घोयरांव केल्लो. 
फाल्यां सगल्या बिराडाची लिंपेज करची अशें विषयान चिंतलें. विषय आयजूच चार 
वरसांनी परत दादागेर पावलां. आज्याक ते दादा म्हणटा. ताचो बापूय मंगळूरच्या अका 
खेड्यांत रावता. थंयसून तें सांजवेळार हांगसर पावलां. 


शंकरदाद भायले कुडींत सुस्त न्हिदिल्लो. दीसभर काम करून ताच्या जिवाक पुरो 
जातालें. ताची पिरायूय खूप जाल्ली. तेखातीर ताणे पार्टेचो मातसो दबाजो पळयलो 
आनी आसा तें जेवन न्हिदलो. 


विषयाक भूक नासली. अुदयान ताका किंकोंत शें केल्लें. आपले फूल दयान 
घेवंक ना म्हूण विषयाक खूप वायट दिसलें. आुदयान तर पयलींच कोणेतरी दिलले अक 
फूल बोलसाक खोयल्ले. 

विषयान जनेलांतल्यान भायर पळयलें. बंगल्यातल्यान भायर झिरपता तो पातळ 
अुजवाड बागेंतले हरयाळीचेर पातळलेलो. विषयान गुलोब वाडयलो आनी कुडींत सामको 


काळोख जालो. तें भितल्ले कुडींत गेलें. थंयसरूय काळोख आसलो. ताणें आुगड्या 
जनेलांतल्यान नदर भायर माल्ली. बंगल्याची झुजवी कूस ताच्या मुखार आसली. तसोच 


फाटलोवांटो तिरपो दिसतालो. विषयान लोखणाचें पोन्ने कदेल जनेलाकडेन ओडून ताचेर | 
बसलें. दोनूय हात ताणे कोपरांतल्यान दोडून जनेलार दवल्ले. तांचेर आपली खाडकी | 


दवरून विषय बंगल्याक नियाळपाक लागलें. 


बंगल्याच्या माळयेवेले अके कुडीची जनेलां झुगडी आसली. तांतूंत अुजवाड चकचतालो. | 


ते कुडीचे गॅलेरी मुखार रातराणयेचीं मात्शीं धवसार - पोपटीशीं बारीक फुलां ताचेच 


भशेन निर्शेल्ली. बागेतल्या फुलांनी आनी रातराणयेच्या झाडान तांच्या मोगाचो दोर | 
वळिल्लो. रातराणयेची बुनयाद विषयान आनी अुदयान भुरगेपणांत मारिल्ली. दोगांय | 


सदांच रातराणयेक अुदक घालताली. तेन्ना ते ल्हानशे रोपयेचें व्हडले झाड केन्ना जातलें 
कांय अशे तीं सदांच चिंततालीं. 


आनी आयज ते रोपयेचे व्हडलें झाड जावन फुलां फुल्ल्यांत, परमळ सरभोंवतणी 
पातळला. अशें आसताना अुदयाक आपल्या भुरगेपणांतली याद जायना? 


विषय चिंतपाक लागलें. आतां झुदय परत ते चलयेक वेगेंत घेवन नाचता आसतलो 
कांय? | 


पुण ताणे विचार बदल्लो. अुदय आनी ते चलयेविशीं चिंतप ताका बरें दिसलें ना. 
जर तांकां अकामेकाची रूच आसा जाल्यार हें कोण तांचे बरें - वायट चितपी? 


अशें आसतनाय ताच्या काळजाचे जाळ कांय थांबलेना. हड््यातलो बोरी कुशीचो 
ल्हानसो मांसाचो कुडको ताका तडफडावंक लागलो. अुदयाच्या पायाकडली धुळपासून 
जावंक आतां आपुण आुपकारना कांय? भुरगेपणांतले दीस फकत खेळपाक आसले? ती 
सगळीं सपनां अशे समजून ते खींण विसरायेर घालचे? 

भुरगेपणातले दीस तरी कितले सादे! कितले पिशे! कितले भोळे! कितले आवडटे! 
आनी कितले निश्पाप.....! 


XXX 


मगळुरसून विषयाक ह्या बंगल्यार हाडून सोडलें तेन्ना तें सात वरसांचे आसलें. 


ल्हान बावली शी. ताचो बाबा ताका हांगसर पावोवन गेल्लो तेन्ना तें खूप रडलें. विषयाचो 
| बाबा ताचेर खूप मोग करतालो. ताका आवय आसली. अक ल्हान दोन वरसांची 
' भयणूय आसली. הז‎ आसतना आपल्याक तांच्यापासून पयस केलें म्हूण विषय खूप 
रडलें. 


आपणाक हांगसर कित्याक हाइलां काय म्हूण विषयान शंकरदादाक खूप वेळां 
विचाल्लें. खूप फोर्स केलो तेन्नाच दादान ताका सगळी खबर सांगली. - ताका खाशेली 
आवय ना. आसा ती आवय सवत. पुण 'सवत' म्हणजे किते ते विषयाक कळलेंना. तेन्ना 
सवत म्हणजे किते तेंय बी दादान ताका पटोवन सांगले. कितलेंय जालें जाल्यार विषयाचे 
भुरगें मत. आपणाक खाशेली आवय ना म्हूण त्यावेळार विषय आनीक रड-रड रडलें. 


विषय जल्मांक आयलें आनी सुमार म्हयन्याभरयांत ताची आवय अका वायटान 
खवंसली. विषयाक सांबाळचे खातीर ताचो बापूय दुसरेपणाक लग्न जालो. सवतीआवयन 
विषयाक कशें - बशें सात वर्सामेरेन वाडयलें. जितले मजगतीं तिकाय अक चली जालें. 
मागीर विषयाच्या बाबाची आनी तिची भुरग्यांवेल्यान झगड़ीं जावंक लागलीं. म्हणटकच 
विषयाच्या बाबान निमणो अपाय म्हूण विषयाक दादागेर हाडून सोडलें. शंकरदाद 
पयले बायलेचो बापूय. विषयाचो खाशेलो आजो. 


विषयाचो बापूय मुळचो गोंयचोच. पुण कामा - धद्यांक लागून तो मंगळुराक 
स्थायीक जाल्लो. केन्ना-केन्नाय तो मावाक मेळपाक गोंयात येतालो. अक-दोन दीस 
रावून तो परतो वतालो. शंकरदादा वांगडच्या कामगारांकडेनूय ताची वळख जाल्ली. 


विषयाक हो वांठार नवखो जाल्ल्यान ताका परत-परत मंगळुरची याद येताली. 

तेचभशेन आपणाक खाशेली आवय ना म्हूण ताका रडूंक येतालें. सवतीआवयन मारलां 
- धपटीलां ती याद ताच्या दोळ्यामुखार रावताली. पुण शंकरदादाचे अपुरबायेक लागून 
तें अिल्ले - अिल्ले विसल्लें. विषयाक हांगसर हाडचे पयलीं शंकरदाद केन्ना-केन्नाय 
आपले नातीक पळोवंक म्हूण मंगळूराक वतालो. ताचे धुवेची विषय ही अकूच खूण 
आसली! 


शंकरदाद विषयाची खूप माया करी. ताची कसलीच अुमेद ताणे केन्ना मोडलीना. 
आपल्या पोटाक मारून तो विषयाची आस भागयतालो. विषय रडत जाल्यार ताका तो | 
वेगेंत घेवन बसतालो. ताका निवळ दवरतालो, आनी निवळशे कपडेय घालतालो. जशी 
कांय ताच्या खेळांतली ही अपुरबायेची बावली लोळूंक फावना. | 


विस्वासरावाल्या बंगल्यार आयल्या ्रुपरांत विषय आठूच दिसांनी सगळ्याचे आवडीचे 
जालें. गोड-गोड आुलोवन शेजारच्या मानायांची ताणे रोकडींच मना जिखलीं. तांचे कुशीच्या 
बिराडांत पांडू ड्रायव्हर रावतालो. ताका तर विषय मामा म्हणपाक लागलें. 


अके सांजेची गजाल. वरां सुमार साडेपांच जायत. विषयाचो दादा रबराच्या पायपान 
झाडांक अुदक शिंपतालो. विषय बागेच्या दुसऱ्या कोनशाक आसलें. दरका फुलाक तें | 
बारीकसाणेन नियाळटालें. ताणें ओक सोबीत गुलाबाचे फूल तोडपाक हात घातलो. | 
जितल्यान कोणाचो तरी आवाज आयकून तें भिलें. कच्च करून आंग काडलें. गुलाबाचें 
फूल तोडपाक गेल्लो ताचो हात थरथरलो आनी बोटाक कांटो तोपलो. ते सरशी ताणे 
हात फार्टी घेतलो. 


'कोण तूं?” 


विषयान फाटीं वळून पळयलें. सुमार धा वरसांचो अक चलो धवो लेंगो - बंडी | 
घालून अबो आसलो. ताच्या गळ्यांत भागराची सरपळी आसली. विषय गोंदळून ताकाच 
पळयत जुल्लें 


कोण तूं ? कित्याक आयलां हांगसर? त्या चल्यान नमळायेन विचाल्ले. ताच्या 
आवाजांत आदराचो शेक आसलो. 

“हांब...... हांव.....!' विषयाक कितें सांगचें ते सुचना जालें. मागीर दादाकडेन बोट 
दाखोवन ताणें सांगलें, 'तो दादा आसा पळय, तो म्हजो दादा. हांव तेज्या वांगडा रावतां.' 


त्या चल्यान शंकराक पळयलो आनी हांसत सांगलें, 'हांव समजलों तूं कोण तरी 
फुलांकाडपाक हांगसर आयलां म्हूण.' 


तेज्ञाच ताची नदर विषयाच्या कांटो तोपिल्ल्या बोटार गेली. ताणें विषयाच्या लागीं 
वचून सागलें, 'आरेच्या! तुज्या बोटांतल्यान रक्त येता.' 


` (काटो तोपलो.' विषयान दुसऱया हातान खोमशेंची सकयली देग ओुबारून रक्त 
` पुसलें. 


'फुलां आवडटात तुकां?' 


अितल्यान शंकरदाद थंयसर आयलो आनी ताणे विषयाक विचाल्लें, बाय, धाकल्या 
धनयांक पाया पडलें काय ना? हे आमचे धाकले धनी.' 


'बरें आसा. कांय नजो. आतां ल्हान आसा तें. व्हडलें जातकच शिकतलें मान 
दिवंक.' जसो कांय आपुण अक कोणतरी व्हडलो म्हाल - म्हातारो जाल्ल्या थाटान 
अुदयान सांगलें. 


तरी आसतना विषयान हात जोडले. आनी अुदयान तकली हालोवन जाणट्याभशेन 
मान घेतलो. 


ही आसली अुदय-विषयाची पयली भेट. जशे दीस वचत रावले, तशी ती अकमेकाच्या 
लागीं येत रावलीं. जिल्ली - जिल्ली तांची जिश्टागत वाडत गेली. 


अक दीस विषय विस्वासरावाच्या नदरेक पडलें. तेन्ना ताणें ताची वासपूस केली. 
विषय हें आवय नासलें चली म्हूण ताका कळले तेन्ना तो खूप चुरचुरलो. ताणे ताका 
शंकराक सांगून शाळेंत घातलें. पयशेय बी ताचे अडे-अडचणीक दिवंक लागलो. विस्वासरावाचे 
बायलेचेय मन विषयान पयलेच नदरेन जिखलें. आदय अकलोच अपुरबायेचो पूत जाल्ल्यान 
ताणी ताका विषयावांगडा खेळपाक बी पुरें स्वातंत्र दिलें. भुरगींच तर आसलीं तीं. 

विषयाचे गुण, रूप पळोवन विस्वासराव आनी ताची बायल - माऔबाय केन्ना - 
केन्नाय म्हणटाली. 'विषय कोणा तरी भाटकारागेर जल्माक येवंक जाय आसलें! 


शेजारच्या बंगल्यातलीं भुरगीं केन्ना - केन्नाय आुदयागेर खेळपाक येतालीं. बागेतले 
हरयाळीर क्रिकेट खेळटालीं. तेन्ना अुदय विषयाक वेगळे दवरनासलो. ताकाय खेळूंक 
घेतालो आनी ताका बोल आपशींच मेळूं येता अशेतरेन ओबें करतालो. 


अुदय अकलोच विषयाक मेळटालो तेन्ना चॉकलेटी, बिस्कीटी, पिपीरमिटां बी ताका 
दितालो. विषयाक सदांच खोशी दवरप आदयाक आवडटालें. विषय मात ताका भेटलें 
म्हणटकच आपशींच मोने जातालें. ते चड अुलय नासलें. चडसो अुदयूच ताचेकडेन 
शिक्षणाविशीं खेळाविशीं भुलयतालों. तांच्यो गजालीं सामक्यो खेळी-मेळिच्यो. व्हडलीं 
खंय आसलीं तर तीं? 


वेळ वचत रावलो. म्हयने वरसां धांवत रावली. आनी अुदय-विषय ओकामेकाच्या 
चड-चडूच लागी ओडत गेली. 


विषय धा वरसांचे जालें. संवसारातल्यो कांय गजाली ताका कळूंक लागल्यो. पुण 
ताची बृहद, विचारसरणी मात भुरगीच आसली. आुदया वांगडा रावचेली, ताच्या वांगडा 
खेळचेली विषयाक ओड लागली. फकत ओड आनी आपलेपण. तांतूंत ताचो कांयच 
स्वार्थ नासलो. झुदयाचे वांगडी जावन हांसत-खेळत सुमार साडेतीन वर्सा ताणें घालयलीं. 
अुदय ताका खूप आवडतलो. ताका पळयतकच विषयाच्या मुखड्याची कळी फुलताली. 


अुदयूय सुमार तेरा वरसांचो जालो. ताचेय विचार बदल्ले. तरी अुलोवपांत भुरगेपणूच 
आसलें. पुण वरसां गेली तशी कोणाच्याय मुखार विषयाक मेळप, ताचेकडेन अुलोवप बरें 
जावचेंना हाची ताका जाणवीकाय जाली. विषयाच्या सोबीत रुपा फुडें संवसारांतली 
कितलीय सोबीत अप्रूपां विषयाच्या पायाचे धुळीभशेन अुदयाक दिसतालीं 


वेळ पाखां लावन झुडून गेलो. विषयाची पिराय आनीक वाडली. फूल जावपाची 
सपनां घेवन कळी लजता तेभशेन विषय लजपाक लागलें. ते तेरा सर्वाचे जायत आयलें. 


क “फरक ५४२६-५६ 


उना | - रातराणी -‏ שר 





' तेरावे वर्स पुरे जातना तें वाऱ्याचे वादळ जाल्लेभशेन बदल्ले. तांच्यात सगळोच बदल 
घडलो. फुलते कळयेच्या रुपाक तें धांपूक लागलें. खंयसरूय भायर वतना लजेन तकली 
सकयल घालून चलूंक लागलें. अका ल्हान आरशांत सदांच आपले रूप वरांची - वरां 
नियाळूंक लागलें. ताचे तोंडावळीर अमुरपिकीं मुमरां जळपूंक लागलीं. दोळ्यांक गुलाबी 
मोद आयलो. पोले तांबसार जावन खोरनांतल्या पोळयांभशेन फुल्ले. 


अुदया कुशीक बसतकच विषयाक दिसतालें, - अुदय आपल्या आंगाची चोरी 
करता. नवो बदल जाला ताचेर ताणें धुरी घातल्या. आपली कूड तो नदरेन आरपार 
करता. आनी तें चडूच लजतालें. आदया कुशीचें ुठून धांव मारची अशें ताका दीस, 

' पुण तें थंयच दसून अुरतालें. ती लजती लज ताका खूप गोड लागताली. 


विषयाच्या जिवितांत अक नवे मोड आयलें. आदय ताका सांजवेळचो मेळटालो 
आनी केन्ना-केन्नाय आमोरेर तर केन्नाय सगळी न्हिदल्या अपरांत. रातच्या धा वरां 
आुपरांत. 


विषय अुदयाची वाट पळयत अभ्यासच्या निमतान आपले कुडींत आुजवाड करून 
रातचें जनेलाकडेन बसतालें. ताच्या जिविताची घडितां अका वेगळ्याच थरार पावलीं. 
अके चलयेची फुडली बुनयाद घट जावचेलो तो वेळ. आुदयाक रातचो मेळून जी खोस 
विषयाक मेळटाली ती दिसाची सगळ्या हुजीर मेळ नासली. 


जुदयूय जाणटो जाल्लो. तो विषयाकडेन आतां सामाळून आुलयतालो. सगळो 
संवसार न्हिदलो म्हणटकच तीं दोगांय बंगल्याचे फाटलेवशीन अकामेकाक मेळटालीं. 
काळखांत ओका झाडा पोदांक सिमीटाच्या बाकार बसतालीं. खूप रात जायसर ल्हव - 
ल्हव आुलयतालीं. सुरुचीं झाडां वार्‍याकडेन झेलून झुलयल्लेभशेन तांचे आुलोवप चलतालें. 


पयलेच खेप विषय अुदयाचे कुशीक बसूंक अनमनूक लागलें, तेन्ना झुदयान अधिकारान 
ताका हाताक धरून ओडीत आपले कुशीक बसयलें. पुण दिसाची दोगांय तली जिश्ट 
वा वांगडी म्हूण कोणाक दाखय नासलीं. रातचो अदय विषयाक मेळूंक मागिलदारांतल्यान 
येतालो. 

- रातराणी - 


चंद्र नखेत्रांचो पालोव घेवन मळबांत पेंवता तेभशेन अुदय विषयाच्या रुपाक पळोवन 
पेंवतालो. तेन्ना विषयाच्या दोळ्यांतलो मोद लजतालो. ताचे काळीज धडधडटालें. मागीर 
तें अुदयाचे नदरेक पळयनासतना आडे-कडेक पळयतालें. 


आषाढ म्हयनो आयलो. अके सांजेर विषयाच्या दादान बंगल्याची सोबितकाय 
वाडोवपाक कांय फुलझाडांच्यो रोपयो आनी ताळयो रोवपाक हाडल्यो. ताणे त्यो अकेकडेक 
दवल्ल्यो आनी खोरे, पिकांदर बी हाडपाक गुदावांत गेलो. जितल्यान झुदय आनी विषय 
अुलय-अुलयत रोपयो आनी ताळयो दवरिल्ल्यो थंय पावलीं. आुदयाची नदर तांचेर 
पडटकच ओके झाडाचे ताळयेक बोट दाखोवन ताणे विषयाक विचाल्लें, 'ह्या झाडाचें नांव 
जाणां?” | 


रातराणी.' 

'तुकां कशें कळ्ळें?' ुदयान अजापान विचाल्लें. 
'आमचे शाळेंत आसा असलें झाड.' 

'म्हणटकच तुवें फुलांय पळयल्यां आसतलीं.' 
'हय, पळयल्यां.' 


अुदय हांसलो आनी ताणे सांगलें, विषय, तुवें फुलां पळयल्यां आसतलीं, पुण तीं 
पार्थी फुलां. तूं दिसाचे शाळेंत वता, आनी रातराणी तर रातची फुलता. सकाळीं झडटा.' 


विषयान मात्शें चिंतलें आनी अुदयान सांगलां तें ताका पटलें. मागीर ताणे विचाले, 
बाबू, रातराणी रातचीच कित्याक फुलता? 


'आगो, ती रातची कित्याक फुलता ते म्हाका काय खबर ना. पुण हे फांदयेक 
पळोवन रातराणयेविशींची म्हजी ओड वाइली.” 
'कित्याक?” 


= - रातराणी - 


| 


“पळय विषय, हीं फुलां रातचीच फुलतात. रातचो सगळ्याच फुलांक परमळ आसता 


| अशें ना. फकत रातराणये सारकिल्या फुलांक आसता. तूंय अक फूल. रातचे तूं म्हाका 


' खूप सोबीत दिसता आनी चडांत चड आवडटा', 


विषय लजलें. ताणें अका पायार भार घातलो आनी दुसर्‍या पायाच्या आखाण्यान 


। जमनीक मील करूंक लागलें. 





जुदयान कांय खींण चिंतनांत घालयले आनी रातराणयेची ताळी ओबारून सांगले, 
“हांव हे फांदयेक बंगल्याक तेंकून म्हजे कुडी सकयल रोयतां. ही व्हडली जातली तेन्ना 
माळयेर, म्हज्या कुडीच्या जनेलार लकतली. तेन्ना तुजे - म्हजे तरणेयादीची जुमळ जातली. 
रातराणये - फुलांचो परमळ कुडभर पातळटलो. तूं पयस आसल्यारपासून लागीच आसा 
अशें म्हाका दिसतलें.' 


जुदय सांगता तें विषय आयकत रावलें. ताची काया अुमेदीन फुल्ली. 
“विषय, चल. भुरगेपणांतली याद दिवपी गवया आमी जल्माक घालूया.' 


विषयान वचून धाकली कुदळ हाडली. दोगांय बंगल्याच्या कुशीक गेलीं. झुदयाचे 
कुडी सकयल ताणीं रातराणयेची बुनयाद माल्ली. 


आुदयान आपल्या हातान फोणकूल खणलें. विषयान रातराणयेची फांदी फोणकुलांत 
दवल्ली. मागीर दोगांयनी माती साल्ली. अपरांत विषयान थोडी मळपी रातराणयेच्या 
मुंदाक हाडून घातली. 


तेन्नापासून दोगांय पर-परत वचून रातराणयेक पळयतालीं. जाता तितले बेगीन 
रातराणयेचें व्हडलें झोप जावचें अशे तांकां दिसतालें. रातराणयेच्या परमळाक दोगांय 
आशेल्लीं. 


अके रातची बंगल्याच्या फाटल्यावशीन अुदय आनी विषय वचून बसली. त्यावेळार 
अुदयान सांगले, (विषय, म्हजो अक जिश्ट तुजेविशीं कितें सांगता जाणां?” 


- रातराणी - - २१ - 


'कितें?' विषयान तांका अजापान पळयलो. 


अदय सांगत रावलो - 'जिश्ट सांगतालो, तुमच्या माळ्याली चली सोबीत दिसता. 
हांवे सांगले, आमच्या बागेतलें तें सगळ्यान सोबीत फूल. ताणे विचाल्ले, फूल फकत 
हुंगपाक आसता, तुव केन्ना हुंगलां? हांवें सांगले, फूल बागेची सोब वाडयता. घराची सोब 
वाडयता. ज्या घरांत मनशाक सगळे जिवीत सारचें पडटा. हांवे ताका हेय सांगलें, - फूल 
कोटाच्या बोल्साक लावचे खातीर आसात. बोल्साकुशीक भितर काळीज आसता. फूल 
काळजाकुशीक आसले म्हणटकच धादोसकाय भोगता. फुलाचो परमळ काळजामरेन 
पावता तेन्ना अके वेगळेच तरेची मनांक गुंगी चडटा. सगळी दुखां विसरायेर पडटा. हें हां 
सागंलें तें आयकून तो जिश्ट कुसडेपणान हांसूक लागलो. आनी ताणें सांगलें, - तूंज्या 
फुलाची खबर सांगता तें फूल वेगळेंच आसतलें. तुमच्या माळ्याची नात फकत हुंगपाखातीर. 
मौज मार आनी शेवटून झुडय. तूं ज्या फुलाची सपना रंगयता तें कोणाय भाटकारालें 
आसतलें. ही ताची अुतरां आयकून म्हाका सामकी भिरभिरी माल्ली. हांवे ताका बरोच 
शेक दिलो. दोन-चार कानसूलार फाफूडलीं. म्हजी आनी ताची जिश्टागत आयच्यान 
संपली. 


हें सगळें सांगता आसतना विषय ुं, झुं' करीत आयकतालें. अुदय जिश्टाकडेन 
पासून आपली तुस्त करता आनी आपल्याक कोणेय कितेंय म्हळ्यार अुदयाक राग येता | 
म्हूण विषयाक भुमेद जाली. पुण आपलेखातीर दोगां जिश्टांची जिश्टागत तुटली म्हूण 
विषयाक तितलेंच वायट दिसले. 


विषय येवजूंक लागलें - झुदय आपलेखातीर कसलेंय धाडस करपी. तो आपल्याचेर 
खर्‍यानीच मोग करता आसतलो. तो सांगता तितलें आपुण सोबीत आसा काय? 


अुदय म्होंवाळ खबरी सांगतालो तेन्ना विषयाच्या काळजांत गोड काचूल्यो जाताल्यो. 
पुण दोगांयचे विचार सामके अनवाळे आसले. 


दुसरे दिसा विषय बागेत सोबीत फूल सोदूंक लागलें. अकान-ओक फूल नियाळूंक 
लागलें. झाडां-वालींचेर बिरमुट्यो-पाखे अुडटाले. भोंवरे वाटकुळे भोंवताले. सांज जावपाक 


रातराणी -‏ - . ב 


आयिल्ली. अुदेंतेक मळब कुपानी काळसार-धावसार जाल्ले. सुर्या दर्यात बुडटना तांबसार 

किरणां ओकतालो. अस्तंमतेक मळब चकचकतालें. तांबसार तिरपी किरणां झाडां- 

पेडांचेर पडून सगळो वांठार लाकलकतालो. सुर्या भांगराचो गुळो कसो जिल्लो-जिल्लो 

' सकयल देंवतालो. सावळयो लांब-लांब जायत वताल्यो. सगळी सृश्ट अका अप्रूप ओलाव्यान 
गुल्ल जाल्ली. 


' शेवटाक विषयान सोदू-सोदून झाडांच्या झोपांतल्यान कांट्यापासून आपली बोटां 
' वाटयत अक गुलाबाचें फूल तोडले. गुलाबाचे अर्द फुलिल्ले फूल ताच्याच भशेन सोबीत 
` आसलें. ताणे फूल हुंगले आनी परम काळजांत देंवयलो. त्या परमळान ताका गुंगीशी 
येवंक लागली. ताणे डोळे बंद केले, आनी अुदयाच्या झुगडासान गुल्ल जालें. 'चातक' 
शेवणे ढगांची वाट पळयता तेभशेन विषय आुदयाची वाट पळोवंक लागलें. 


'कितें येवजीता विषय?” आदय विषयाच्या फुड्यान पाविल्लो. 





विषय सट्ट करून भानार आयले. हातांतलें फूल जमनीर पडलें. दोळ्याच्यो पातकड्यो 

म्रिचकावन विषयान आुगडल्यो. आदय धव्या कपड्यानी ताच्या मुखार आसलो. ताचो 
गोरो रंग धव्या कपड्यानी भरसून आनिकूय आुठून दिसतालो. आगळे-वेगळे मोगाचे 
धुंदीन बुडटना आदय आपल्या फुड्यांत केन्ना आयलो तें विषयाक कळलेंच ना. ताणे 
लजेन मान सकयल घातली. 


जुदयान विषयाची चोरी धल्ली. ताणे तिखशे नदरेन विषयाक पळयलें. हरयाळीचेर 
पडिल्लें गुलाबाचें फूल अुदयान आखलून नेटान सुस्कार घेवन हुंगलें आनी 'सू 55, 
करून धादोसकाय परगटायली. तेसरशी विषयाच्या पोल्यार लाली खेळूंक लागली. 


(विषय, हांव जाणां, तूं ह्या फुलाक घेवन कितें येवजितालें पळय तें!” 


अशा अर्थान विषयाचे काळीज धडधडलें. मान वयर करून शेणिल्ल्या गोरवा भशेन विषय 
ताका पळोवंक लागलें. 

विषयाचे नदरेक नदर लावन भ्रुदयान सांगलें, विषय, तूं चिंत्तालें, हे फूल म्हाका 
कशें दिवचें? ह्या फुलाच्या रुपान म्हज्या कोटाची शान वाडोवंक काळजा कुशीक कशे 
येवचें? म्हजेर आपल्या मोगाचो शिंवर कसो करचो? पुण पिशा, तुवें तर रातदीस म्हज्या 
काळजाचे गर्भकुडींत बसका माल्ल्या.” 


विषय मुमुरख्यां हांसलें. झुदयन जुस्ताक जुस्त ताचे काळीज वाचलें. जुदयाच्या 
तोंडातल्यान आयिल्ली अुतरां आयकून विषय खुशालभरीत जालें. विषयान आदयाच्या 
कोटाच्या बोल्सार नदर खिळयली. 


अुदयाक विषयाचे नदरेचो अर्थ कळलो. ताणे फूल कोटाच्या बोल्साक खोयलें. 
आपल्या काळजा कुशीक. गुलाबाचे फूल अुदयाची तरणी सोबाय आनीक वाडोवंक 
लागलें. 


अुदयान आपल्या मनगटाच्या घड्याळांत पळयलें, आनी विषयाक सांगलें, 'हांव 
तुका फकत दोनूच मिनटां मेळपाक आयिल्लो. पापा वांगडा अके पार्टेक वता. घरा अुसरां 
पावतोलो. आयज म्हजी वाट पळोवं नाका.” अितलें सांगून तो बेग-बेगीन गेलो. 


विषयान हो म्होंवाळ खींण आपले काळजाचे कोठयेत सांठोवन कोठयेक कलयाद 
घातलें. 


ह्या दिसापासून अुदयाच्या बोल्साक लावपाक विषय सदांच ताका गुलाबाचे फूल 
दिवंक लागलें. हे तांचे संवयेर पडलें. अुदय खंयसरूय भायर वचचेलो आसल्यार पयली 
तो विषयाक सांगतालो. मागीर विषय सोबीत फूल वेंचून काडटालें. आनी आुदय भायर 
सरतना ताचेकडले फूल घेवन वतालो. 


अशेच अक दीस विषयान आुदयाक फूल दिलें. तेन्ना दय त्या फुलाक 
अके वेगळेच तरेन पळोवंक लागलो. मागीर ताणें सरभोंवतणी नदर घुंवडायली 
आनी कोण ना अशें पळोवन विषयाचे नदरेक नदर लावन फुलांच्या पाकळयांचो अुमो 
घेतलो. 

| विषयाचे ओंठ थरथरले. ताका दिसलें, अुदयान फुलाच्या पाकळ्यांची पापी घेनासतना 
आपल्याच ओठांची पापी घेतल्या. ताच्या दोळ्यात जोगलां नाचूंक लागलीं. तें तशेच 
गांवत आपल्या घरांत गेलें. 


गोरवांचेर कितेंय पडटकच ती आंग थरथरायतात ते भशेन विषयाचे आंग थरथरताले. 
आपल्याच ओंठाचो मोग केल्लेभशेन विषय आरशा मुखार रावून ओंठ पळोवंक 
नागलें. पुण आरशांतल्या पडबिंबाचे नदरेक नदर दिवंक ताका जमलेंना. ताणें अचळय 
दोनूय हातानी आपले तोंड धांपलें. ताच्या आंगाक अक अनवळखी गोडी काचूल्यो 
करूंक लागली 


हांसत-खेळत तांचे दीस वताले. अके रातीक अुदयान विषयाक सांगले, - तो 
कॉलेज पास जातकच फुडें शिकूंक अमेरिकेक वतलो. तेन्ना झुदयाचे निमणे परिक्षेक 
थोडेच दीस जुरिल्ले. 


हें आयकून फ़ुलाभशेन फुलिल्लो विषयाचो मुखडो सट्ट करून बावलो. मळबांत 
झोपाळो घेतना दोरी तुटून धरतेर पडिल्लेभशेन विषयाक दिसलें. ताच्या मनांत बेठोच 
दुबाव येवंक लागलो - अमेरीकेक वतकच अदय आपल्याक विसरना मूं? 


आुदयाक अमेरीकेक वचचेली खूप अुमेद आसली. विषयाच्या मोनेपणाक लागून 
अुदयान विचाल्लें, विषय, तूं वोगी कित्याक? म्हजे अमेरीकेक वचप तुकां आवडलें 
ना?! 


“ना ना बाबू, तशें कांय ना.' विषयान हांसचेलो येत्न केलो. पुण तें हांसूक 
पावलेंना. काळखाक लागून ताचो निर्शेल्लो मुखडो झुदयाक दिसनासलो. 


“म्हाका खूप अुमेद जाल्या. तूं वतलो तें आयकून. म्हाका अुमेद जायना जाल्यार 
बाबू, आनीक कोणाक जातली ?” अुदयाक वायट दिसत म्हूण विषयान फट माल्ली. खरें 
म्हळ्यार भितल्ल्यान विषयाच्या काळजाक हुलोप पेट्टालो. 


“आ, आता कशें जालें! हांव परिक्षा सोंपतकच रोकडोच धांव मारता. थंयची मौज 

हांगसर खंय आसा? वेल्यान हांगसर पापाचो भय. थंयसर म्हाका पुरें स्वातंत्र मेळटलें. 
कितें विषय, खरें न्हय?” अुदयान अमेरीकेक वचचेली आपली अुमेद परगटायली. 


अुदय सांगतना विषय फकत काणी आयकल्ले भशेन आयकतालें. आपल्या जितल्या 
वर्साच्या तपाक अुदय आतां बाटयत अशें विषयाक दिसूंक लागलें. ताका तर मोगाचो 
चंवर आयिल्लो. फाटीं अुदयाच्या जिश्टान सांगिल्लें, तेंच आता विषयाक खरें दिसूंक 
लागलें. 'मौज मार आनी शेवटून अुडय.' ही अुतरां ताचे मतींत पर-परत घोळपाक 
लागलीं. 


जुदया खातीर विषय फूल जाल्ले. अुदयान जितलो तेप ताचे संगतीची मौज लुटली 
आनी आतां जितल्या पयस वतलो ताचे आुदयाक मात पासून दूख दिसना? विषयाक 
रडूंक येवंक लागलें. पुण सगळें सोंसून ते वोगीच रावलें. झुलयत जाल्यार आवाजाचे 
काँपरेन आपल्याक वायट दिसलां तें झुदयाक कळत म्हूण विषयान आनीक जाप काइली 
ना. देह्यावेलो गुरखो खोकलो. ते सरशीं दोगांय अुठलीं. 


'परिक्षा लागी पावल्या. आतां आमी रातची चड मेळची न्हय. खूप अभ्यास करूंक 
जाय.' झुदयान सांगलें. 


आं, बरें,” हाचे बगर विषय आनीक किते अुलयतलें? 


परिक्षा सोंपतली त्यादिसा आमी रातभर बसूया.' उदयाच्या आवाजांत समजावणेचो 
सूर आसलो. मागीर दोगांय आपआपल्या घरांत गेली. ते रातीक विषय हातूण्णार पडून 
खूप रडलें. आपल्याच नशिबाक तें दुशण दिवंक लागलें. ताणें शेवटाक थारायलें-अुदयाक 
आनीक मेळप ना. 


पुण झुदयाक तोडपाक ताचो मोग खंय तयार आसलो? 


अुदयाक मेळप ना अशें जरी विषयान थारायल्ले तरी अुदयान ताका मेळचें सोडूंक 
नासले. वेळांत वेळ काडून, अभ्यास फाटीं दवरून, कसोय तरी अुदय विषयाक मेळटालोच. 


दुसरे दिसाचीच गजाल. विषय दुर्गाकडेन לט‎ आसले. ताका पळोवन अुदय ताच्या 

गेलो. खंयतरी वचूंक तो भायर सरिल्लो. विषयान ताचे बोल्स पळयलें. बोल्साक 
नासलें. सट्ट करून विषयान थंयचे फूल तोडलें आनी आदयाक दिलें. अुदयान फूल 
| आनी चिंवलें. विषय आता लजलेंना. फकत आपल्या सबावाक हांसलें. 


> विषयाचें मन ओदयाक कशें विसरतले? हो मोग तरी कितलो पिसो? कितलो 
? 


“हांव अके लग्नाचे पार्टेक वतां. येवपाक वेळ जातलो. अभ्यासाक लागून वचचो 
नासलो. पुण आमच्या अका सोयर्‍याली पार्टी.” आुदयान सांगलें. 


विषय ताका पळयत रावलें. झुदयान वतना परत सांगलें, “आयज म्हजी वाट पळोवं 
नाका. फाल्यां सांजवेळार मेळटां.' आदले राती सांगिल्लें तें तोच विसल्लो. 


विषयान आुलयनासतना फकत हात हालोवन अुदयाक निरोप दिलो. ताणे परत 
मनांत थारायलें, झुदयाक आनीक कशेंच मेळप ना. आपुण आतां ल्हान ना. व्हडलें 
जालां. कोणेय पळयल्यार बठेचे सगळ्याक फां - फूं जातलें. 


पुण रात जातकच विषय जनेलाकडेन बसून दोळ्यांत तेल घालून म्हणटा तशें 
अुदयाची वाट तेळपाक लागलेंच. अुदय आयज अुसरां येतलो हे जाणाआसतना आनी 
ताणें मेळचे न्हय अशें सांगलां आसतनाय विषय अुदयाची वाट पळोवंक लागलें. विषयान 
पुस्तक वाचपाचो येत्न केलो. पुण पुस्तकातूय ताचे मन रमना जालें. ताची न्हिदूय आडून 
गेली. 


KX 
दुसरे रातिच्यान तीं दोगांय मेळटालीं. पुण थोड्या वेळा पुरती. फकत पांच-धा 


मिनटां. विषय चड कांय अुलयनासलें. विषय मोगाझाडार चडिल्लें. पुण चडटांच त्या 
झाडाची फांदी मोडिल्ली. विषय आुदयाक पळोवंक-ताका खोशी दवरचे खातीर! 

शेवटाक तो दीस आयलो. विषयान निमणे फूल तोडलें तो दीस. अुदयाक ताणें 
निमणें फूल दिलें तो दीस. ताका आनीक चार वर्सा आुदयाचे रूप पळोवंक मेळचेलें ना तो 
दीस. आुदयाच्या यादीची ताका ख्यास्त पडली तो दीस. ताका मोगाच्या पांजयांत 
तडफडूंक लायलें तो दीस. 


विषयान गुलाबाचें फूल तोडलें आनी तें हातांत घेवन आपल्या बिराडा मुखार 
रावले. आुदयाचें सगळें सामान गाडयेच्या खोक्यांत घाल्लें. सगळे मानाय, वावराड्यो 
आपल्या धाकल्या धनयांक निरोप दिवंक दारांत जमलीं. पुण विषय थंय गेलेंना. आदलेराती 
ताणे उदयाखातीर दोळ्यांतल्यान बांयो- न्हंयो व्हांवयल्ल्यो. ताणे मन जुक्ते करून अुदयाकडेन 
अुलोवपाचो येत्न केल्लो - 'अमेरीकेक वतकच म्हाका विसरचोना मू?” पुण विषयाक हैं 
विचारचेलें धाडस जावंक नासलें. तें फकत झुदया कुशीक बसून रडले. 


धनयाक असो प्रश्न विचारचेलो अधिकार अका माळ्याचे नातीक खंय आसलो? 


अुदयान विषयाक पळयलें आनी तो ताच्या बिराडाकडेन आयलो. सुपुल्लो हांसो 
ताच्या ओंठार अुदेलो. पुण विषयाक हांसूंक आयलेंना. ताचें काळीज तर जळटालें. ताणे 
अुदयाक फूल दिलें. अुदयान तें घेतलें आनी विषयाचेर नदर माल्ली. विषयाचें मुखामळ 
चितेस्त दिसतालें. अदण मातसो हांसलो आनी ताणे सांगलें, 'विषय, तूं खूप दुखेस्त 
दिसता. तुज्या सारकें हे फुलूय दुखेस्त जावन बावलां. म्हाका हांसत निरोप दिवंचेना?” 


विषयाचे ओंठ थरथरले. हांसचेल्या येत्नात ते फसलें. काळजांतली गजाल अुलोवची 
अशें ताका दिसलें. मोगाचे यादीचो सांठो सामाळून दवर म्हूण सांगचो, अशेंय बी 
विषयाक दिसलें. पुण ओंठ लूळे पडले. 


गरीब आनी गिरेस्त, मानाय आनी धनी, हांची वणत तांच्या मदीं अुबी रावली. 
ताणे पातकड्यांचो पारो बागोवन नदर सकल खिळयली. 


'विषय, हांव गेल्या अुपरांत म्हाका विसरचेंना न्हय?” अुदयान विचाल्लें. तेसरशीं 
विषयाची नुरा अुमेदीन फुलली. ताणे नदर वयर करून आस-हावेस गाठींक मारून 

पळयलो. आदयान अकाच प्रश्‍नान विषयाची आस पुरी केली. तें ताका कशें 
|. सरतलें? आपल्या अुदयाचे चित्र ताणे काळजांत छापिल्लें. ताचे दोळे दुकांनी भरून 
आयले. हांसून ताचेवेलो मोग अुक्तोवचेलो ताणें येत्न केलो. पुण ओंठ हांसूंक धजले ना. 
| ताचे ओंठ अनवछखी अुमेदीन भियेले. ताका कांयच सुचना जालें. सांगूंक जाय आसलें 
' तितलेंय विषयान नदरेनूच सांगलें. 


| 





अितल्यान बंगल्याच्या दारांतल्यान गाडयेचो हॉर्न वाजलो. अुदयाक वचपाक आपोवणे 
' आसले. ताणे मनगटाचे घड्याळीक पळयलें आनी सांगलें, विषय, येता हांव.' 


> דחיא‎ गुलाबाचे फूल चुमलें. ताचो मोग केलो आनी हांसत नेटात गाडयेकडेन 
गेलो. विषय आपल्या दारांत रावून झुदयाक पळयत रावलें. ताच्या काळाजांतल्या प्रश्‍नांची 
जाप अुदयान दिल्ली. नाजाल्यार आदय असो प्रश्न विचारचोच नासलो.. 


आपल्या अुदयाक निमणो दोळेभर पळोवंक विषय बंगल्यावटेन सरकले, आनी 
कोनशार आुबें रावलें. जितले म्हणसर अुदय गाडयेत बसलो. ताचो पापा आनी मम्मीय 
बी गाडयेत बसलीं. 


अुदयान मानायांक जिनाम म्हूण कांय पयशे दिले. ड्रायव्हरान गाडी चालू करून 
देह्याकडेन पावयली. तेन्ना मात विषयाच्या दोळ्याच्या पातकड्यांचो बांद फुटलो. ताच्यान 
दुकांक कशींच आवरूंक जायना जालीं. सामके हुंवार येवंक लागलें. शेवटाक ताणे आपल्या 
बिराडांत अकूच धांव माल्ली. बाकिच्यो वावराड्यो, आुदयाक लागून हें रडटा, अशें 
म्हणटल्यो म्हूण तें आनीक थंय रावलें ना. भितर वचून ताणे हांतूण्णार घालून घेतलें 
आनी खूप रड - रड रडलें. काळजाक आयिल्लो आुमाळो सोंपसर रडलें. खतखतलेलें 
हुंबार निवळसर रडलें. 


आदय गेल्या आुपरांत विषयाक सगळे किण्ण दिसूंक लागलें. सगळो वाठार ताका 

खावंक येवंक लागलो. ताचो मुखडो पार्थ्या फुलांभशेन बावलो. सगळी बाग ताका रेवांट 

दिसूंक लागलीं. गुलाबाची झाडां-फुलां ताका आपल्याच रुपा भशेन निर्शेल्ली भासूंक 
लागलीं. ताची रूच आनी न्हिदूय बी अमेरीकेक पळून गेली. 





- रातराणी - र = 


पुण विषयान मनांक आवर घातलो. ताका अभ्यासाकडेन मन वळोवचें पडलें. | 
चिंतलें, झुदय परत येता म्हणसर आपुणूय खूप शिकून ताचे लायकिचें जावंक जाय. तें 
शिकल्या -सवरल्या झुपरांत ल्हान-व्हडाचे वेगळेपण कोणाच्या मनाक आफुडचेलें नासलें. 
शिक्षणांत तरी ते आुदयाची बरोबरी करूंक पळयतालें. ताणें खूप शिकचेलें मनांत थारायलें 
आनी अभ्यासाचेर भर दिवंक लागलें. 







अकदीस विषय आपले कुडींत पुस्तक वाचीत बशिल्लें. अितल्यान ताचो दादा 
भितर आयलो. ताच्या वांगडा विषयाचो बाबा आनी सुमार धा-बारा वरसांची चली | 
आसली. ती चली आपली भयण कामनी, हें वळखूंक विषयाक वेळ लागलो ना. खूप! 
तेपान तें कामिनीक पळयतालें. सवतीभयण जाली तरी ताची भयण आसली. तें अुठलें 
आनी ताणें कामिनीक वेंग माल्ली. | 





विषय दादागेर आयिलले तेन्ना कामिनी दोन वर्साचे आसलें. बाबाकडल्यान आनी 
पत्रांवेल्यान कमिनीची विषयाक फकत खबर मेळटाली. कामिनीय विषयाचे वेंगेंत रिगलें 
आनी दोगांयच्या पातकब्यांचें धरण फुटले. खूप तेंपान मेळलीं, मोगान रडूंक लागलीं. | 


तांचो अक - मेकावेलो लोळो पळोवन दादाच्या आनी बाबाच्याय दोळ्यांत दुकां | 
दाटली. दादा-बाबाची पडिल्लीं तोंडा पळोवन विषय मातें गोंदळांत पडलें. तें दोगांकूय | 
पळयत अुल्लें. कितें घडलां तें ताका समजलेंना. 


'बाय', दादा विषयाचे बगलेक गेलो आनी कामिनीचें माथें थापटीत ताणें सांगलें, 
हेंय आता तुज्या सारकेंच आवय नासलेंले पोरकें जालां. 


विषय अवचीत आनीक गोंदळून गेलें. ताका अुतर फुटलेंना. तें तांकां आनीक 
अजापान पळोवंक लागलें. 


हय बाय, खरी खबर.' दुखेस्त अुतरांनी बाबान सांगलें. 'आमी तुमकां कळयलें 
ना. कांय दिसापयलीं ती अका वायटान दुयेंत पडलीं, आनी अुठपाक पावलीच ना. तिचो 
निमणो दीस लागीं पावलो तेन्ना आपले चुकीक लागून तिका खूप वायट दिसले. विषय, 

ः | नश्ट्यापणान वागयलें म्हूण ती खूप रडली. तुजी चूक मागूंक जाय अशे ती म्हणटाली. 
कां त्रास दिले म्हूण देव आपल्याक ख्यास्त भोगयता अशें ती मरच्या समयार पर-परत 
, दोळ्यांतल्यान व्हांविल्ली दुकां बाबान लेंसाक पुसलीं. 





बाबान सांगिल्ली खबर आयकून विषयाचे काळीज पानेलें. कामिनीची ताका काकळूत 
दिसली. आवयच्या मर्णाचे विषयाकूय दुख जालें. खाशेली आवय न्हय जाली म्हणून कितें 
जालें? कशेंय जावं सात वर्सामेरेन तिणे विषयाक ल्हानाचें व्हड केल्ले. विषयाचीय घळळ 
करून दुकां व्हांवलीं. 

'ताओ,' विषयाची दुकां पुशीत कामिनीन सांगलें, “आमी तुकां व्हरपाक आयल्यांत. 
ताओ, येता न्हय आमच्या वांगडा?” 


विषयाक ही गजाल मानवलीना. ताणें तर सगळी जीण हांगसरूच, ह्याच बंगल्याच्या 

चार वणती भितर, हांसत-खेळत सारचेली सपना रंगयल्लीं. जंय ताच्या मोगाची कळी 

फूल जावंचेली सपना पितारताली. तें हांगसून वचूंक तयार नासले. ह्या बागेतल्या फुलांनी 

ताच्याच सुस्काराचो परमळ भरिल्लो. त्या परमळाक त्या फुलांच्या पाकळ्यांक आदयाचे 

ओंठ आफुडलेले आनी मुखार आफुडचेले आसले. विषय हांगसून गेल्या झुपरांत फुलांची 

आस, आसूच अुरतली आसली. तें आपल्या मोगाक कशें तोडीत? विषयान तांकां कितें 
तरी सांगूंक तोंड आुगडलें, 'पुण......' 


बाबान मदींच ताका तोडलें आनी कळवळून सांगलें, - बाय, तूं आमच्या वांगडा 
आयलेंना जाल्यार कामिनीचे आवयची आस तशीच अुरतली. तुवं तिचो गुन्याव भोगशिलो 
ना जाल्यार तिच्या आत्म्याक शांती मेळचीना. तिचो आत्मो तळमळत अुरतलो'. 


'आत्मो - गुन्याव?’ विषय चिंतूक पडलें. कसलीं तरी निमतां करून बाबा ताका 
व्हरूंक सोदी. ताका बुद्द तरी चड खंय आसली? गुन्याव आत्मो ह्या आुतरांचो अर्थ ताका 
कसो समजतलो? 


“बाय, मेल्या अपरांत दुस्मानाचे पासून गुन्याव भोगशीतात. आनी ती तर तुजी 
> आवय आसली. सख्खी न्हय तरी आवयूच आसली.' 

'ताऔ, यो आमच्या वांगडा.' कमिनीन विषयाच्या गळ्याक गोळ मारीत सांगले. 


विषयान आपल्या आज्याक पळयलो. ताणेंय बी मानेनूच तांच्या वांगडा वच म्हणपाचो 
हयकार दिलो. मागीर बाबान विषयाक आनीक समजायत सांगलें, 'विषय, हांव तुज्यो 
सगळ्यो जित्सा पुर्‍्यो करतलों. तुकां जाय-जाय पळय, तशें तूं राव. तुकां जाय तेन्ना तूं 
हांगसर दादागेर यो. पुण तुजे मेल्ले आवयचे जित्से खातीर आमच्या वांगडा वचपाक 
भायर सर.' 


दादानूय विषयाक तांच्या वांगडा वच म्हूण समजायलें. तोय तर जाणटो जाल्लो. 
ताच्या वांगडा विषय हांगसर आनीक कितलो तेंप सारतलें? म्हणटकच विषयाचें आनीक 
कांयच शाणेपण चल्लें ना. 


हांगसर आयल्या म्हूण चार दीस बाबा आनी कामिनी दादागेर रावलीं. ओपरांत 
विषयाक बाबा वांगडा मंगळूराक वचचें पडलें. 


सुटयेत हागंसर येवपाक बी बाबान विषयाक मान्यताय दिल्ली. आनी अुदय तर 
चार वर्सा येवचो नासलो. बाबा ताका मंगळूराक शिकयतलोय आसलो. म्हणटकच विषय 
मंगळुराक आपल्या बापायसरीं रावूंक गेलें. तेन्ना चंद्रीमूच धरतेर देवून आपल्यागेर अुदेला 
अशें बाबाक आनी कामिनीक दिसलें. 


मंगळूराक विषयाच्या गांवचे आमटशौकी ताच्या रुपाक तोखेवंक लागले. रामनाथाचे 
पयले बायलेची धूव म्हूण विषयाची सगळ्याक चर्चा जावंक लागली. बाबान विषयाची 
शिकचेली आस निराश केली ना. अभ्यासाक लागून तें चार वर्सा अुदयाची याद 
विसरायेर घालतलें आसलें. दोन अकरूप जाल्ल्या मनांचो विरह कितें थोडो आसता? 


तरी आसतना विषयाक अुदयाची याद येताली. अुदयाची निमणी अुतरां विषयाच्या 
मनांत घोळटालीं. 'हांव गेल्या आुपरांत म्हाका विसरचेना न्हय?” आनी विषय आपले- 
आपुणूच मुरगुट्टालें. तें जुदयाक कशें विसरतलें? दिसान-दीस आदयाची याद ताका चड 
- चडूच येताली. झुदयाचे यादीन विषयाचे पोले रकशेताले. चकोर शेंवणे चंद्रिमाची वाट 
पळयता तेभशेन विषय अुदयाची वाट पळयतालें. 

आनी आुदय परत येवपाचे दीस जशे लागी पावले तशें विषयाचे काळीज ओके 
| ओडीन धडधडूंक लागलें. 


अुदय अमेरीकेक गेल्यार चार वर्सा पुरी जालीं. अितलें म्हणसर विषय मॅट्रीक बी 
जालें. आनी अंदू ताचे कॉलेजचें निमणे वर्स. ते पुराय व्हंकल जालें. ताचे रूप आनीकूय 
आुजळ्ळे. कुडीच्या कोनशा-कोनाशातल्यान तरणी सोबितकाय फांकरली. पुण सबावान 
बदल जालो ना. सगळे आदलेंच आसलें. घरांत कोणूय शेजारी, सोयरे बी येत जाल्यार 
विषय तांच्या मुखार वचनासलें. तांकां मेळनासलें. मेळल्यार अुलयनासलें. अुलयल्यार 
सामके थोडेंच ताणें जुलोवंचें. 


विषयाच्या घरा मुखावेल्या पोरसांत गुलाबाची झाडां आसलीं. तांची सोबीत फुलां तें 
वरांची वरां पळयत बसतालें. तेन्ना ताच्या कानांत अुदयाची निमणी अुतरां घुमतालीं. ते 
यादीन ताका गोड काचुल्यो जाताल्यो. 


आदय येवपाचो जाल्लो. विषयाक हांगसर आनीक शिकूंक मेळचेनासलें. घडये बाबा 
आपल्याक कोणायकडेन लग्न बी करीत म्हूण विषयाक भय दिसतालो. विषयाच्या रुपाक 
पळोवन कोणूय ताका फुकट माळ घालून व्हरतलो आसलो. समजा बाबान थारायल्ल्या 
लग्नाक विषयान विरोध केलो आनी खरी खबर ताका सांगली जाल्यार, बाबा वेल्यान 
ताची फकाणां करतलो आसलो - खंय कोट्याधीश विस्वासरावाचो अकलो अकसूरो 
अपुरबायेचो पूत आनी खंय ताच्या बागेंतल्या माळ्याची नात! 


ओक दीस विषयाक दादाची चीट आयली. तश्यो मोडक्या-तोडक्या अुतरांनी 
बरयल्ल्यो दादाच्यो चिटी केन्ना - केन्नाय मंगळूराक विषयाक येताल्यो आनी विषयूय 
आज्याक पत्रां बरयतालें. दादा केन्ना - केन्नाय मंगळूराक तांगेर येवन अक-दोन 
दीस रावुनूय बी वतालो. विषय सुटयेंत बी दादा म्हऱयांत वचून थोडे दीस रावूंक सोदतालें. 
पुण कामिनी आनी बाबाच्या जेवणाची धांदल जाताली, म्हूण तें भायर सर नासलें. 
कामिनी तर ल्हान असलें. कॉलेजचो अभ्यास सांबाळून विषयाक घरचेंय काम करचें 
पडटालें. 

विषयान पत्र वाचल्या भुपरांत अदय अमेरीकेकसून आयला म्हूण ताका कळले. 
विषयाक जितली अुमेद जाली कि ती अमेद ताचेकडेन सांबाळूक जायना जाली. ताच्या 
मुखामळार तांबसार लाली अुदेवन खेळपाक लागली. भुदया वांगडा घालयल्लो अक - 
अक खिण ताच्या दोळ्यामुखार जुबो रावलो. पाखां लावन अुडत म्हणटा तशें भुदयासरीं 
वचचें अशें विषयाक दिसलें. झुदयाक पळोवंक तें सामकें अुतावेळ जालें. | 





बाबा कामाक गेल्लो आनी कामिनी घरांत आसलें. विषयान अक आरतीक काडलो. 
ताणे दादाचे पत्र लिपयलें आनी कामिनीक सांगलें, 'कामू, दादाचें पत्र आयलां. दादा 
बरो ना. हांव ताचे खबरेक वता.” 


दादा बरो ना? कितें जालां? हांवूय येता.' 

तूं नाका. हांव ओकलेंच वता.' 

'हांव कित्याक येवं नाका?” 

'आगो, हांगसर बाबाक अकलो दवरून आमी दोगांय वचप समा जावंचेना” 
'पुण दादाची खबर? 

हांव वता तेंच तुमकां कळयतां दादाची खबर, 

'बरें तर ताऔ, बाबाय कामाक केला न्हय!” 


त्याच खातीर सांगता हांव कामू, आमी दोगांय दादाचे खबरेक गेल्या म्हूण कळटकच 
ताका आमचो हुस्को जावन आमच्या फाटोफाट तोय येत. 


बरें तर.” 


हां, आतां कशें जालें. चल, हांव वचपाची तयारी करतां. तुमी म्हजो मात हुस्को 
करूं नाका. म्हाका सगळ्यो बसी बी खबर आसा.” अशे तरेन विषयान आरत्याचे परतें 


रातराणी -‏ - ו 


करून कामिनीक थारायलें आनी थोडे आपले कपडे-लक्ते अका बॅगांत भरून दादागेर 
वचपाक भायर सल्ले. 


बाबडें विषय आुदयाच्या मोगाक पिशें जाल्ले. मोगाक लागून ताणें दादा बरो ना 
म्हणपाची फट माल्ली. तसो ताचो मोग सामको अनवाळो आसलो. अक निश्पाप-पवित्र 
मोग आसलो. ह्या मोगाक लागून असल्या कितल्याय फटीचें पातक विषय आपल्या 
माथ्यार घेवपाक तयार आसलें. 


अुदयाक पळोवपाची विषयाक सामकी झुमळशीक लागलेली. तें बशीत बशिल्लेकडेन 
येवजूंक लागलें. - आदय चार वर्सांनी घडये बदल्ला आसतलो. आतां न्हवरो जाला 
आसतलो. म्हाका विसरचोना मूं? म्हाका वळखतलो काय? - अशा कितल्याशाच विचारांनी 
ताचे मतींत घोंटेर केलो. विषयाक आपल्या मोगाचो भरवंसो आसलो. ताणे केल्ल्या 
तपाची पुंण्याय आदयाच्या काळजात अजुनूय धडधडूंक जाय. ताच्या मोगाची पवित्रताय 
अुदयाचे लव्हें - लव्हेंत आसूंक जाय. 


विषय जेन्ना विस्वासरावाच्या बंगल्यार पावलें तेन्ना सांजवेळ जाल्ली. रातीन आपलो 
पालोव पातळोवंक निकतीच सुरवात केल्ली. बंगल्याच्या दारांत खूप गाडयो आसल्यो. 
बंगल्यात वाजतल्या संगीताचो आवाज आयकूंक येतालो. बंगल्याभितर कितेतरी चलता 
आसूये म्हण विषयाक कळले. तें फुडल्या देट्ट्यातल्यान आपली ल्हानशी सुटकेस घेवन 
भितर सल्लें. बागेंत चोयवशीन बारीक अुजवाडाचे मरकुरी गुलोब पेट्टाले. तांचो झुजवाड 
हरयाळेर पडटालो तितलोच कुडको लाखेरी चादरीभशेन दिसतालो. आदयाक दिल्ल्या 
फुलांचो सुवास तो घेतालो, ती याद विषयाक करून परमळ हांसूंक लागलो. बागेंतल्या 
काळखांत कांय तरणी जोडपीं अकामेकांकडेन मोगाचे खेळ खेळपांत बुडिल्लीं. हेच अवस्थेन 
आुदय आपल्याक पळयत म्हूण विषय लिप-लिपत अकेकडेच्यान दादाच्या बिराडांत गेले. 
आुदया मुखार वताना बागेतलें सगळ्यान सोबीत अशें फूल जावन विषय वचूंक सोदी. 


तरी वताआसतना विषयाची नदर बंगल्याच्या दरांतल्यान भितर गेली. भितर रंगीत 
मैफल चलताली. संगीत वाजताले. भितर वचून आुदयाक पयशिल्ल्यान नियाळचो अशें 

विषयाक दिसलें. पुण ताणें ती रूच दामून दवल्ली. तें तशेंच फुडें गेले. पावळे भितर 
सरतना ताच्या नाकाच्या पुडयांतल्यान अक नवोच परमळ रिगून काळजाकडेन देंवलो. 
ताची नदर आपशीच वळली. ताणीं रोयल्ली रातराणी व्हडली जावन माळयेवयर तेंगशी 
पाविल्ली. ताळयो जनेलाकुशीक रावून भितर पळयताल्यो. हें सगळें पळोवन विषयाक 
नवल दिसले बगर कशें रावत! जनेल अुगडे आसलें. आुदयाचे कुडींत आुजवाड आसलो. 
विषयाच्या काळजाचे ठोके नेटान वाजपाक लागले. तें तशेंच रातराणयेच्या झाडा पोदां 
गेले. कितलींशीच फुलां धर्तरेर पातळलेलीं. आनी कितलेशेच फुलांचे घोंस झाडार 
फुलिल्ले. तांचो परमळ विषयाक येवकार दितालो. विषय-अुदयाची आवडटी रातराणी 
रथ कशी ताळयेन ताळी फुलिल्ली. आुदयाच्या मोगाचे यादीन विषय खिंणभर स्वताक 
विसल्लें. आपले आपुणूच मुरगुटलें, आनी घरांत भितर सल्ले. 


दादा घरांतूच आसलो. विषयाक पळोवन ताका नवल दिसलें आनी दुसरेवशीन 
ताका अुमेदूय बी जाली. 


दादा, तुजो हुस्को जालो म्हूण हांव आयलें. कसो आसा?” विषयान विचाल्लें. 
बाय, आसा बरो. तुजो बाबा, कामिनी कशें आसा?” दादा. 
'आसा सगळी बरी. म्हाका तुजोच हुस्को म्हूण खबर घेवंक आयलां.' 


आपल्यावेलो नातीचो मोग पळोवन दादाच्या दोळ्यांत अुमेदीन दुकां दाटलीं. 
ताणें सांगले, चल बाय, अितल्या पयशिल्ल्यान येयलां. हातपांय धू आनी च्या ₪ 


पुण विषयाक ताने - भूकेचे खंय पडला? ताच्या कानांत संगीताचे सूर पडून ते 
ताका बंगल्यावटेन ओडटाले. अुदयाचेर नदर घालपाक विषयाचे दोळे तानेल्ले. चार 
वर्साचो वियोग अका खिंणात विषय विससंक सोदतालें. मोगाची अुमळ जाल्लेभशेन 
अुदयाक वेंग मारपाक विषयाचे हात शिंव-शिंवताले. चार वर्सा म्हणजे थोडीं न्हय! 


मागीर विषय न्हावन - धूवन अके वेगळेच तरेन सजलें. साद्याच कपड्यांनी तें 
सोबीत दिसतालें. विषय केसरी कोराची साडी नहेंसलें आनी जांबळ्या कोराचो पोलको 

घातलो. कानांत बारीक रिगा आनी नाकांत खड्याची पिली. गळ्यांतले रुप्याचे सरपकेक 
तांबडो दोरो झाडाक वेलीन रेवाडो घाल्लेभशेन गुठलायल्लो आनी ते सरपळेक भांगराचेशें 
रूप आयिल्ले. ताच्या गोर्‍या हातांत दोन-दोन रोलगोल्डचीं काकणां लकलकतालीं. 
कपलाक नखेत्राभशेन तिकली झिगझिगताली. पायांत साद्योच सदांच्यो व्हाणो. माथ्यांत 
' अकूच दारांतलें हळदुळे रोझ तोडून लिगावांगडा खोयल्लें. जितल्या सादया भेसांत 
` विषय कस्तूरीमृगा भशेन परमळीत, सोबीत दिसतालें. ताच्या रुपाक आनीक चड 
नटचेली गरज पडनासली. 


विषयाची गव्हांकोरी कात. कोगळीभशेन टवटवीत दोळे. बारीक तन्या जिरिलां 
अितल्यो रुंद आसकट्यो. पिंपळाच्या पानाभशेन कपल आनी मदींच केंसांक फोडिल्लो 
भांग. अळम्याभशेन नाक. चाफलें कशे कान. पिकिल्ल्या ठुदया कोराचे मात्रै तांबसार- 
हळदुळसार आनी ताचेच गोलाये भशेन फुगिल्ले पोले. जामाच्या पोंतावेल्या फण्कुलाभशेन 
ओंठ रूंद करतकच अुजव्या पोल्याक पडपी बारीक चेप. पिकिल्ल्या बेड्या भशेन ओंठ. 
भिल्लामाडाची पोंय फुट्टकच पोंयेतल्यान रेशमी सुतां जशीं लोबकळटात तेचभशेन कमरेमेरेन 
हुमकळपी, रबरीच्या दोरान पास घाल्ले केंस. बदकाभशेन सोबीत मान. अर्जूनझाडाचे 
कातीभशेन तुळतुळीत हात. तोंकयेभशेन नाखटां. कुंभारान माती घोंटून केल्ले चुलीच्या 
खुरां सारकी वाटकुळीच पळयतल्याचे नदरेक आपल्याचेरुच आडोवन धरपी अुतावेळ 
अशी श्वेत पक्षांचे जोडयेभशेन थानां. कोंकण दुदयाच्या बागवल्या वोल्ताभशेन खांकेतल्यान 
देविल्लो कमरेमेरेनचो घेर. पडवळ्याक मदीच धोंग फुटिल्लेभशेन लुबलुबीत कुले. ठवयाचे 
तासणेभशेन साजूक पावलां. सैमाक फाटी घालून मन भुलोवण्या विषयाच्या रुपाक 
आनीक वेगळेतरेन सोबीतकाये खातीर सजचेली गरजूच नासली. 


विषय घरांतलें भायर आयलें. ताणें बागेतलें अक सोबीत गुलाबाचे फूल तोडलें. 
मागीर बंगल्याच्या वारांदात येवन आबे रावलें. थंयसून आदय खंयसरूय आसल्यार ताका 
दिसतलो आसलो. तांची नदरेक - नदर जातकच विषय आपशीच अुदयाक आपलेवशीन 
ओडून हाडटले आसलें आनी आपली मोगाळ अशी फुलाची भेट ताका भेटयतलें आसलें. 


विषय खांब्याचे बगलेक अुबें रावून आपल्या सपनांतलो कुंवर खंय दिसता कांय 

म्हूण पळोवंक लागलें. तेन्ना अवचीत ताची नदर अका नाचतल्या जोडप्यार पडली. 
तेसरशी ताच्या काळजांत अका अनवळखी भयान कच्च जालें. चलयेक घेवन नाचपी 
ताचो मोगी अुदयूच म्हणपाची मनाची खात्री करून घेतली. तें आनी अुदयाक वळखुचेंना? 
काळजांत मोगाची वसाड घेवन विषय अुदयाक मेळपाक आयिल्ले. 


चार वर्सा गेली तरी आुदयाचे रूप बदलूंक नासलें. पुण भुरगेपण वचून जाण्टेपणाच्यो 
कुरवो मुखड्यार झळकताल्यो. पयली पातळ आशिल्ल्यो मिश्यो दाट जावन अदीक 
काळ्योच जाल्ल्यो. दाट आयिल्लें खाडूय ताणें काडलां म्हूण कळटालें. केंस लांब आसले, 
पुण ते बरे बसोवन अुगयल्ले. तरणेपणाची कांती ताच्या कुडींतल्यान रसरसताली. कुड 
हाडामासांत भरिल्ली. अुदय घट-मूट मानाय जाल्लो. 


अदय अके चलयेक घेवन नाचता तें पळोवन आपल्याचेर विज कोसळलेल्याभशेन 
विषयाक दिसलें. ते थरथरत अका खांब्याच्या आडसाक गेलें. अुदय-आशा अुमेदीन 
नदरेक नदर लावन नाचतालीं. झुदयान आपली सपनांत पासून याद काडूंकनासतली 
म्हूण विषय चिंतनात शेंणले. शेवटाक धुंवळशी येवन विषय सोपणार बसलें. आनी 
अुदयाची नदर चुकोवन पळून वतना अुदयान विषयाक हटकिल्ले. 


אא א 
बंगल्यातल्यान येवन विषय जनेला कुशीक बशिल्लेकडेन न्हय - न्हयत्या विचारांनी‏ 
गुल्ल जालें. ताचे सगळे आंग भेरेले. बंगल्यात संगीत वाजतालें. पार्टेचो दुसरो वांटो‏ 


चलतालो. आता तो संगीताचो आवाज मिनाचे खणीवेलो घरघर सो विषयाक भासूंक 
लागलो. ताच्या तोंडावेली नुरा बाविल्ल्या फुलाभशेन निर्शली, 


हेवटेन संगीताच्या तालार आदयाचे वेंगेत आशा परत नाचतालें. पुण झुदयाचें मन 
दुसरेचकडेन आसलें. विषयाक मेळूंक ताचे मन भुचंबळ जालें. वेदोळ माळयेर वतना 
अुदयानूच तर विषयाक हटकिल्ले. 


XXX 

चार वर्सा पयली अुदय अमेरीकेक गेलो तेन्ना विषयाचो विरह ताच्यान सोसूंक 


जायना जालो. विषयाची याद अुदयाक खूप सतोवंक लागली. जितल्या पयस अमेरीकेक 
आसल्या कारणान ताका आपल्या आवय-बापायाची याद येतलीच. पुण विषयाचे यादीन 
अुदयाचो अभ्यासपासून जायना जालो. अुदयाचे ततन रक्त बंडा करून सळसळटालें. 


पुण कांय दिसा आपरांत भारतातल्या शिकपी वांगड्याकडेन झुदयाची जिश्टागत 
जाली. तांच्या वांगडा आुदय अमेरीकेतल्यो रंगीत आमोरी हांसत खेळत घालोवंक लागलो. 
ते सरशी आुदयाक अिल्लो - जिल्लो विषयाचो विसर पडत गेलो. 


अुदयाचे अक वर्स पासार जालें. बरेबशेन ताणे तें वर्स घालयलें. 


दुसऱया वर्सा आशा अमेरीकेक आुदयाच्याच कॉलेजांत शिकपाक आयलें. आशाक 
आपणे खंय तरी पळयलां, असो अुदयाक भास जावंक लागलो. आनी अकदीस अुदयान 
आशाक विचाल्लें, 'तूं गोंयचे न्हय?” 


वळखिची अुतरां आयकून सुर्वेक आशा गोंदळांत पडलें. पुण कांय खींण वतकच 
आशान 'हय' म्हूण जाप दिली. हो आपल्याक खंय वळखता कांय? असो प्रश्‍न आशाच्या 
मनांत अुपरासलो. मागीर ताणे विचाल्लें, 'तुकां कशें कळलें हांव गोंयचे म्हूण?” 


'हांवूय गोंयचोच. हांवें तुका आमच्या शारांत पळयल्ल्याभशेन भास जालो आनी 
तुकां हटकिलें.' झुदय सरळ आपल्या मनांतलें झुलयलो. 'गोंयात तुमी खंय रावता? घर 
खंय? 


आशान आपूण खंय रावता तें सांगलें. 
“म्हजो दुबाव खरो जालो.' भुदय 
'तुकां मेळून खोस जाली.' 


म्हाकाय बी.' 

आशान आपलो हात फुडें केलो आनी अुदयान हांसत ताका हात दिलो. 


| 

| 

| 

| 
हे घटकेपासून आुदय - आशाची जिश्टागत वाडत गेली. भेटी जायत गेल्यो : | 
दोगांयनी आप-आपल्या घरची ओकमेकाक वळख सांगली. 
आशाचो बापूय दामू बाब. तो पयलीं फिरंगयांच्या तेंपार पुलींसेत बर्‍या पगाराचे | 
नोकरेक आसलो. ताचे भितर तेन्ना फिरंग्यांचेच रक्त सळसळटालें. जायत्या लोकांक | 
नागोवन ताणे बरोच पयसो लागी केल्लो. तो पुलीसेंत कामाक आशिल्ल्या कारणान ताचो | 


काळो धन्दोय त्यावेळार नेटान चालतालो. 


आनी त्यावेळच्या भाइंवलाचेर गोंयचे सुटके आुपरांत दामू वेपारी - झुध्योगपती 
म्हूण नांवारुपाक आयलो. ताची शारांत चार वेपाराची दुकानां चलतालीं. बरो व्हडलो. 
दामूचो बंगलो. तांगेर दोन धाकल्यो गाडयोय आसल्यो. दामूक आशा ही ओकलीच धूव.. 
धूवेचे त्से खातीर दामून आशाक अमेरीकेक धाहिल्ले. 


अुदयाच्यो आनी आशाच्यो गांठी-भेटी जायत गेल्या आुपरांत तांच्या मोगाचे जाळे | 
विणत गेलें. सुताक गांठी पडत रावल्यो. 


आशा अुदयाचे जिणेंत रिगूंक लागलें. आनी अदय विषयाक विसरत गेलो. 


आशाचे संगतीन जुदयान कितल्योशोच राती थंयसल्ल्या होटेलांनी घालयल्यो. | 
अर्दनागडे नाच पळयले. तेसरशीं तांची लज-भीड ना - नपयत जाली. दोगांय तरणी | 
आसली, अक-मेकाच्या लागी-लागी येत रावलीं. चडशें आशाच अुदयाचेर घालून | 
घेतिल्लेभशेन वागतालें. आुदया वांगडा संवसार थाटचेली आशा सपनां रचूंक लागलें. 


अुदय - आशाची जिश्टागत वाडत वतकच आशान आपल्या बापायक पत्र बरोवन | 
अुदयाविशीं कळयलें. आपलो आुदयाचेर मोग आसा आनी गोंया येतकच आमच्या ` 
लग्नाक तुमची मान्यताय आसूंक जाय, अशेंय बी आशान बांपायक पत्रांतल्यान कळयले. | 


आशा आनी अुदय होटेलांनी बी वता तेन्ना ञिल्ली - अिल्ली बियर बी पिवूंक ` ` 
लागलीं. सिनेमांक, खेळांच्या गेमीक वांगडा वचूंक लागलीं. आशा अुदयाक येन्नाधरूच | 

आपलो घोव समजूंक लागलें. दोगांयानी जोड्यान खूप फोटे बी काडले. आठ-आठ 
दिसांनी सुटयेंत तांच्यो पिकनिक्यो जावंक लागल्यो. ताणीं काडिल्ले तांतले कांय फोटे 
आशान आपल्या घराय बी धाडून दिले. 


दामू सबावान आशाड्डोच आसलो. मिनेर विस्वासरावाचो पूत जावंय म्हूण मेळटा 
जाल्यार कित्याक सोड? म्हणटकच दामून पत्र बरोवन ह्या लग्नाक आपली मान्यताय 
आसा आनी अुदयापासून ही गजाल लिपोवन दवर अशेंय ताणे आपले धुवेक कळयलें. 


आनी हेवटेन दामून रोकडीच सुत्रां हालोवंक सुरू केलीं. पार्ट्यांक बी वता थंय 
दामून विस्वासरावाकडेन जिश्टागत जोडली. तांचे अकामेकागेर येवप - वचप वाडलें. 
वायनांची देवाण - घेणाव जावंक लागली. आनी अक दीस बरीशी संद सादून दामून 
आशा आनी अुदयाचे सोयरीकेचो प्रस्ताव विस्वासरावाक झुलोवन दाखयलो. 


विस्वासरावान आनी बायलेन बरो विचार करून दामूले घराणे बरे ताण आसा 
आनी चलीय अमेरीकेक शिकता, म्हणटकच विस्वासरावान दामूबाबाक आपलो हयकार 
दिवन सोयरीक घट केली. आनी त्यादिसापासून दामूची चली विस्वासरावागेर पाविल्लेचभशेन 
तांचे येवप - वचप जावंक लागलें. 


जुदयान आपल्या बापायक आशाविशीं कांयच कळोवंक नासलें. आनी विस्वासरावानूय 
पूताक सोयरीकेविशीं कळयलेंना. पुण अमेरीकेक जे कितें घडटालें ते आशा आपल्या 
बापायक कळयतालें. आनी आशाचो बापूय - दामू ती खबर मागीर विस्वासरावाक 
सांगतालो. 


अुदयाचे आनी आशाचे शिकप सोंपल्या ओपरांत दोंगाय वांगडाच गोंयात परतलीं. 
ती आयल्या त्यादिसा आप - आपल्या भुरग्याक व्हरूंक विस्वासराव आनी दामू कुटुंब 
आप - आपल्यो गाडयो घेवन विमानतळार गेलीं. 


विमानांतल्यान देंवतकच आप - आपल्या भुरग्याक विस्वासराव आनी दामू कुटुंबान 
अुमेदीन वेंगेत घेतलीं. झुदय - आशा सगळ्यांक पाया पडलीं. विमानतळारसून पयली 


- रातराणी - = ककन 


सगळीं आशागेर गेलीं. थंयसर च्या बी घेवन विस्वासराव पूताक घेवन आपल्या बंगल्यार 
परतलो. 


आशा सगळें जाणां आसलें. पुण भुदयाक सोयरीकेविशीं कांयच खबर नासली. 
आपल्या बापायची आनी दामूबाबाची अितली जिश्टागत पळोवन अुदयाक नवल दिसलें. 
भुरग्यापणांतली जिश्टागत आशिल्ले भशेन ते वागताले. त्याभायर दोगांयच्यो आवयो 
सख्यो भयणी जाल्लेभशेन आुलयताल्यो. हें सगळे कुवाडेंशे झुदयाक पडलें. पुण ताणे 
तेविशीं तांकां कोणाक विचाल्लेंय बी ना. 


गोंयात आयला तो पयलो दीस जुदयान जिश्टावांगडा झाकड्यो मारीत घालयलो. 
आवय-बापायकडेन पासून ताका धड अुलोवंक वेळ मेळलो ना. 


आुदय बरे रातचो माळयेर आपले कुडींत गेलो. तेन्ना ताची नदर रातराणयेच्या 
झाडार गेली. तेसरशी चक्क करून ताका विषयाची याद आयली. रातराणयेचे झाड व्हडले 
जाल्ले. फुलां फुलून तांचो परमळ कुडींत पातळलेलो. तो परमळ अुदयाच्या नाकांत 
रिगलो आनी विषयावांगडा घालयल्लो अक-अक खींण ताका याद जालो. 


आपुण आयला आसतना विषय आपल्याक कित्याक मेळूंक आयलें ना कांय, होच 
विचार ुदय करूंक लागलो. झुदय आयला तेन्ना सगळ्या मानाय - कामगारानी ताका 
येवकार दिल्लो. पुण विषय ताका दिसूंक नासलें. तो चडूच गोंदळांत पडलो-येवजूंक 
लागलो - विषय थंय ना कांय? ताचे लग्न बी जालें काय? आता तर ते व्हंकल जातलें! 
विषय आपल्याक विसल्लें कांय? 


अदयाक गोंयात येतकच आनी रातराणयेक पळयतकच विषयाचो मोग जाणवलो. 
ताका विषय दिसलें ना म्हूण तो तडफडलो. विषयाच्या बिराडांत ताका वचन दिसलें. पुण 


रात खूप जाल्ली. फाल्या सकाळी मेळटलो, अशें येवजून अुदयान न्हीद लागसर विषयाविशीं 
सपना रंगयलीं. 


सकाळी अुठून झुदय विषयाक मेळूंक तांगेर गेलो. तेन्ना दादाकडल्यान ताका कळलें, 
तो अमेरीकेक गेल्या आपरांत विषय रोकडेंच आपल्या बापाय म्हऱ्यांत मंगळूराक रावूंक 

गेलां. तेन्ना झुदयाक खूप वायट दिसलें. कशेयभशेन विषयाक मेळपाक तो अुतावेळ 
जालो. ताणे शंकरदादाक सांगलें, 'तूं विषयाक पत्र बरयत जाल्यार हांव आयलां म्हूण 
कळय.' 


‹आयजूच बरयतां धाकल्या धनयां.' शंकरमाळ्यान अुदयाचो हुकूम मानलो. 


विषय आपली वाट पळयत आसतलें, अशी अुदयाक आस आसली. अमेरीकेक 
आसतना विषयाचो आपल्याक विसर कसो पडलो हेंच ताका कळना जालें. आशाक 
आनी थंयच्या चाली-रितीक लागून? थंयच्या सैमाक लागून? आदय येवजूंक लागलो. पुण 
ताका जाप मेळली ना. 


कुडिच्या सुखाक लागून, काळजाच्या सुख-दुखाचो घडये ताका विसर पडलो जायत! 


आशा आुदयागेर पर-परत येवंक लागलें. पुण अुदय आशाकडेन आदल्याभशेन 
वागनासलो. ताचेकडेन अुदयान अुलोवप कमी केलें. जाय तितलेंच तो आशाकडेन 
अुलयतालो. चडसो वेळ आपल्याच विचारांनी गुल्ल रावतालो. विषयाचे यादीन शेणटालो. 
विषय ह्या चार वर्साक कशें जालां काय? कळयेचे फूल जालां आसतलें! विषय आपली 
याद काडटा काय? असले प्रश्न अुदयाच्या मनाक घसटून वचूंक लागले. 


भुरगेपणापासून तरणेपिरायेचे पावणे विषया वांगडा अुदय चडिल्लो. आनी तरणेपिरायेची 
पयली तरणी अुमळ आशा वांगडा अुदयान अमेरीकेक सारिल्ली. फुडें कितें करचे ते चिंतू 
- चिंतून आदय बेजार जावंक लागलो. अक - अकदां ताणे भुरगेपण विषयावांगडा, 
जाणट्याभशेन घालयल्लें. ताणीं भुरगेपणांत फुडल्या मोगाची अनवळखी बुनयादूय मारिल्ली. 


जुदयान विषयाचे यादीन दोन दीस घालयले. फुडले दोन दीस जिश्टांनी आनी 
आशागेर जाल्ले पार्टेन गेले. आशा आदयाची कशीच फाट सोडिनासलें. म्हणटकच 
पांचवेदीस झुदयान आशाक आपली मिनाची खण दाखोवन हाडलें. आशा चडसो वेळ 
जुदयागेरूच घालोवंक लागलें. तेन्ना वावराड्यांक आनी हेर कामगारांक बी मात्सो दुबाव 
माल्लो, आशा धाकल्या धनयाची बायल जातली म्हूण. म्हणटकच सगळीं कामवाली 

आशाक मानान पाचारूंक लागलीं. सवो आनी सातवो दीस आशा - आदयान दर्या 
वेळांचेर आनी अका पांच नेखेत्री हॉटेलांत घालयलो. 


आनी आठव्या दिसा विस्वासरावान आपलो पूत अमेरीकेकसून आयला म्हूण पार्टी 
दवरली. 


पाटच्या दुसर्‍या वाट्यांत आशा आदयाचे वेंगेंत मोगाची आस घेवन भिरभिरतालें. 


पुण उदय विषयाविशीं चितनांत गुल्ल जालो. कांय वेळापयलीं ताका विषयाची 
भेटूय जाल्ली. आता मनांत नासतना फकत नाचूंक जाय म्हूण अुदय आशा वांगडा 
नाचतालो. 


किते येवजीता भुदय?' नाचतना आशान अुदयाचे नदरेक नदर दिवन विचाल्ें, 


अुदय कितें सांगतलो ताका? जाप दिवच्या बदला तो मात्सो हांसलो आनी नाचत 
रावलो. 


अदय आदलेभशेन आपलेकडेन वागना. अशें आशाक दिसूंक लागलें. आनी वेदोळच्यान 
विषय नांवाची चली भेटत पासून आुदय परकेपण दाखयता, असोय मात्सो आशाक 
दुबाव आयलो. | 


आशाक खरी खबर सांगून अुदय ताचें काळीज दुखोवंक सोदीनासलो. ताका तोडून 
अुडोवंक सोदीनासलो. अक जिश्टीण ह्या नात्यान अुदय आशाचेर मोग करतालो. दुसरी 
गजाल - आशाक लागुनूच तर अुदय विषयाक विसरून गेल्लो. 


अितल्यान पार्टी सोंपली. विषय आपली वाट पळयत आसतले असो आुदयाक 
भरवंसो आसलो. पार्टी अर्दी जाल्ली तेन्ना विषयाक पळोवन, ताचे रूप आनिकूय सोबीत 
जालां, हाची झुदयाक जाणीव जाल्ली. विषयाची अुतरां भुदयाचे तकलेंत घोळूंक लागलीं 
= फुलां वागडा खेळपी काव्यांची पर्वा करीनात.” आनी विषय आपल्याचेरूच मोग करता 
हाची आुदयाक खात्री जाली. 


7 0 | - रातराणी - 


हेवटेन आदय चितनांत बुडिल्लो आनी दुसरेवटेन विषय जनेला कुशीक बसून 
आपल्या नशीबाक दोश दिताले. 


जितल्यान खूप होर्नार - होर्न वाजपाक लागले. विषय बेग-बेगीन भानार आयले. 
गाडयांचे होर्न आयकून न्हिंदेतल्यान जागें जाल्लेभशेन विषय सडसडीत जागे जालें. तें 
भायर सल्लें आनी ताणें बंगल्यार नदर माल्ली. लोक दारांतल्यान भायर सरतालें. थोड्यो 
'गाडयो दिवे पेटोवन देट्ट्यातल्यान भायर वताल्यो, तर थोड्यो गाडयो निकत्योच घर - घर 
करून चालू जाताल्यो. 


संगीताचो आवाज बंद जाल्लो. गाडयाचो घरघर मात आयकूंक येतालो. सगळ्यो 
गाडयो गेल्या आपरांत किंण्ण जालें. सगळ्यान पयलीं पार्टेक आशा आयिल्लें. ताची गाडी 
सगळ्यान निमणी गेली. 


विषय दारान येवन आुबें रावलें. तेन्ना ताका मिलीटरी कॅम्पांतले घाटींचो बारीक 
आवाज आयकूंक आयलो. ते बाराचे ठोके आसले. मळबांत खूप नखेत्रां चकचकतालीं. 
पुनव जावन आमास लागी पाविल्ली. पयसुल्ल्या दोंगरावेले धारेर चंद्र निकतोच अुदेतालो. 
चंद्राचे आशेन राविल्ल्या नखेत्रां भशेन विषय दारांत रावले. 


कांय वेळ वतकच अुदयाची वाट पळयत रावप विषयाक बरें दिसलेंना. आयज तर 
अक चली, लग्न जाल्ले बायलेभशेन अुदयाचे वेंगेंत नाचताली. झुदयाक आपलो खरोच 
मोग आसल्यार तो पयलीचे फूल काडून आपणे हाइिल्लें गुलाबाचें फूल बोल्साक लायतलो 
आसलो. आयज अुदयान विषयाच्या हावेसांचो चूरो केल्लो. झुदय गिरेस्त आनी आपुण 
अक सादें गरीब बाबडें, अशें चिंतून विषय भितर वचूंक वळलें....! 


अितल्यान ताका बंगल्याच्या माळयेर हय न्हू शी सावली झळकली. तेसरशीं ताच्या 
काळजांत कच्च झालें. 


जुदयाचे कुडीत आुजवाड आसलो. म्हूण जनेलार आशिल्ल्याच्या तोंडार काळोख 
पडिल्लो. विषय ताका वळखलें. तेय काळखांत पावळे भितर ओबें आसलें. ताचो ताळो 
सुकून आयलो. हुस्कार नेटान व्हावूंक लागलो. 

अुदयान माळयेवेली आपले कुडींतली लायट पालयली आनी जनेलाकडेन रावून 
सिगार पेटयलें. लायटराच्या झुजवांडान विषयाक आ॒दयाचे तोंड सारकें दिसलें. झुदय 
सिगार ओडटना ताचो आुजो काजूल्याभशेन बारीक तिबको दिसूंक लागलो. 


विषय अबें रावलां थंय तशेंच दसलें. परत ताच्या मनांत आशेची कीट धुंबपाक 
लागली. जितली रात जाली तरी तें अुदया खातीरूच जागें आसलें. अुदयान घडये 
आपल्याक पळयलां आसतलें आनी लायट पालोवन, सिगार पेटोवन आपल्याकूच खूण 
बी केल्या जायत, अशें विषयाक दिसलें. ताचे मन अुमेदीन नाचूंक लागलें. विषय 
अुदयाक कशें विसरत? जेन्ना विषयान खोलायेन चितलें तेन्ना ताची आस पालवतां - 
पालवतां परत पेट घेवंक लागली. सिगाराच्या जुज्याभशेन ताका आशेची तिबको दिसूंक 
लागलो. 


विषय आपली वाट पळयत रावतलें म्हूण आुदय जाणां आसलो. ताणे सिगार 
जनेलांतल्यांन भायर झुडयलें आनी कांय खिंणाभितरूच ताची सावळी विषयाक बंगल्याच्या 
कोनशार झळकली. चान्ने आनी झाडांचे सावळेंत आपा - लिपा खेळत अुदय विषया 
म्हऱ्यांत व्हडलीं पावलां घालीत नेटान येतालो. 


विषयाच्या काळजांतली धडधड वाडली. ताचें मन अुचंबळ जालें. ते स्वताक आडावंक 
शकलें ना. तेंय पावळे भायर सरून आुदयावटेन धावूंक लागलें. जशें कांय ताका वेंग 
मारतलें. झुदयान विषयाक आपलेवटेन येता तें पळयलें आनी ताचीय पावलां फांस 
धावूंक लागलीं. तोय विषयाक वेंगेंत घेवंक सोदतालो. 


दोगांय अकमेकाचें वेंगेंत वचून चार वर्साच्या विरहाची तडफड अका खिंणात ना 
नपयत करूंक सोदी. संवसारातले खंयचेच गजालीची पर्वा करीनासतना तीं दोगांय 
मोगाच्या दर्यात बुडूंक सोदी. 


पुण दोगांय लागीं पावल्याबरोबर अकामेकाचे वेंगेंत रिगलींना. दोगांयच्या मदीं 
अका पावलाचे अंतर जुल्लें. अवचीत दोन पुतळे झुबे केल्लेभशेन दोगांय घट जालीं. 

विषयान लजून आपल्या काळजांतली वसाड अुदयाक दाखयली. अुदयाचे नदरेक 
नदर दिवंक विषयाक जमलेंना. ताणे मान सकयल घातली. ताचो सुस्कार नेटान व्हावूंक 
लागलो. दर्याच्या ल्हारांवेले पातमारेभशेन ताचे हट्टे वयर-सकयल जावंक लागलें. 


अुदयान चा्याचो आदार घेवन विषयाक वयर ते सकयलमेरेन नियाळून पळयलें. 
ताकाय शेळो घाम सुटलेलो. विषय पाशाणी म्हुर्तीभशेन आबे आसलें. आदय हांसलो 
आनी ताणे अधिकारान विषयाचे खाडके पोदां हात धल्लो. विषयाचे कुडींत जोगलाभशेन 
चकचकलें. झुदयान विषयाची मान नीट केली. विषयान नदर वयर करचेलो येत्न केलो 
पुण ताका तें जमलेंना. ताणे दोळेच धांपले. विषयाच्या नाकांतलो हुन-हुनसो अुस्वास 
अुदयाच्या हाताक आफडूंक लागलो. 


“हाका पळोवंचेना?” अुदयाच्या आवाजांत मोगाची गोडसाण आसली. 


विषयान पातकड्यो मिचकावन ल्हव - ल्हव अुगडल्यो. ताच्या दोळ्यांत पयसुल्ली 
नखेत्रां दिसूंक लागलीं. 


'खूप सोबीत जालां!' आुदयान अक मोवाळ सुस्कार सोडलो. 
विषयाकूय सांगन दिसलें, 'तूंय तर सोबीत जाला” पुण ताचे ओंठ जुगडलेचना. 
“हजो आुगडास काडटालें?” आुदयान अचळय विषयाचे खाडकेवेलो हात काडली. 


विषयाकूय विचारीन दिसलें, 'तूंय म्हजो झुगडास काडटालो?' पुण विषय कांयच 
विचारक शकलेंना. ताचे ओंठ फकत थरथरत रावले. पुण अक सुपुल्लो हांसो ताच्या 
मुखामळार आसलो. मात्शी लजूय पोल्यांर आसली. ताणे परत मान बागोवन नदर 
भूंयेर लायली. 


'वेदोळ पार्टेक तुकां पळोवन म्हाका सामके अज्याप जालें.' झुदयान सांगलें. 
तेसरशीं अुदयावांगडा नाचतले चलयेचे चीत्र विषयाच्या दोळ्यां मुखार झुबे रावलें. 
ते चलयेविशी विषयाक विचारीन दिसलें. ती चली कोण? ताचे आनी तुजे नाते कितें? 

पुण विषयाक विचारचेलें धाडस जालेंना. अुदय तर ताका मेळपाक जितल्या रातचो | 
काळजांत मोगाचो धग घेवन आयिल्लो. भुदयाक जर विषयाचो मोग नासलो जाल्यार | 
अितल्या रातचो तो ताका मेळपाक येवचोच कित्याक?' 


'चल.' आुदयान विषयाचो हात धल्लो. 
विषयाच्या आंगार कांटो आुबो रावलो. 


चल, थंय बसूया.' झुदयान झाडा पोंदच्या बांकाक बोट दाखयलें. तो बांक तांच्या 
भुरगेपणातले जिश्टागतीचो अक गवाय आसलो. 


विषय कांय आुलयलेंना. कोणा राजाचो हुकूम पेक्यान मानलेल्याभशेन तकली 
सकल घालून विषय अुदयावांगडा बांकासरी गेलें. 


अुदय विषयाक तेंकून बसलो. ताणे विषयाक अमेरीकेच्यो खूप गजाली सांगल्यो. 
चार वरसांचें फोणकूल तर भरून काडून जाय आसलें. विषय आवडीन आयकतालें आनी 
शैवण्यांच्या आवाजाभशेन, “आं, अुँ' करीत सूर दितालें. ताच्या ताळयाची पिल्लूक सारोळेभशेन 
वाजताली. अुदयान विषयाक अमेरीकेच्या होटेलांतल्यो नागड्या नाचाच्योय खबरी सांगल्यो. 
तेन्ना विषय खूप लजलें. जश्यो कांय त्यो अमेरीकेच्यो राती विषयाचे लजेमुखार फाटीं 
पडल्यो! 


अुदयान विषयाक जायत्यो खबरी सांगल्यो. पुण ते चलयेची खबर मात सांगलीना. 
ते चलयेविशीं सगळी खबर विषयाक जाय आसली. अुदय आपुण जावन ते चलयेविशीं 
सांगता काय म्हूण विषय वाट पळयतालें. तीं दोगांय वेदोळ नाचतना खूप अुमेदीन 
आसली. तो तांचो अक मोगाचो वांटो आसूंक शकतालो. अुदयाक वायट दिसत म्हूण ते 
चलयेविशीं विषयान कांयच विचाल्लेंना. 


निमणे विषयान हे चलयेविशीं जाणून घेवचेखातीर अुदयाच्या बोल्साक खोयिल्ल्या 
अव्या गुलाबाच्या फुलाक पळयलें. काळ्या कोटाचेर तें फूल अुठून दिसताले. पार्टेचे कपडे 
अुदयान बदलूंक नासले. विषयान त्या फुलाचेरूच नदर लायली. 

चंद्रीम आता बरोच वयर आयिल्लो. दोगांयचेर चान्ने पडिल्लें. चान्नाच्या अुजवाडान 
वैषयाच्या नदरेचो सोद घेत अुदयान विचाल्लें, विषय फूल सोबीत आसा न्हय?” 


अपेक्षेभायलो असो हो प्रश्‍न विचारून अुदय आपली फकाणां करता अशें विषयाक 
दैसलें. तें फूल तर ताका ते चलयेन दिलां आसतलें. विषयान मान सकयल घातली, 
आनी चितूंक लागलें. 


“हांव हांगसर येतकच तूं दिसलेंना. तेन्ना भुरगेपणातली याद जिवी दवरूंक दिसपट्टें 
गेलें फूल तोडून बोल्साक लावंक हांवें सुरवात केली.' आनी आुदयान विषयाच्या 
ויו‎ चिरपूट मारून सांगलें, हैंय अक फूल म्हाका खूप सोदल्या अपरांत मेळलां.' 


'आं 55! विषय कितें तरी विचारक वतालें. ताचे ओंठ नवलान फुल्ले. 


'हय तर, तुकां किते दिसलें, हें फूल म्हाका आशान दिलां म्हूण?” विषयाक जाय 
आशिल्ल्याच मुद्द्धार अुदय पावलो. विषयाचे मन जितलोवेळ आुदयाक जें विचारंक 
सोदी, तोच प्रश्‍न झुदयान जुल्लेखिल्लो. 


“कोण आशा?” 


'आगो तें - म्हज्या वांगडा नाच करतालें पळय तें. आशा. सामकेंच म्हज्या गळ्यांत 
पडटा. 


'कितें सांगता?” 
“हय गो, म्हजे म्हाका आता वायट दिसता, तुजे फूल घेनासतना परतें दिलें म्हूण. 
'कित्याक?' 


“पुण तेन्ना हांव तरी किते करतलो? वेळूच तर तसो आसलो. आशा तर म्हजी फाट 
सोडिना.' अुदयान आपली बाजू सांगली. 


विषयाचे ओंठ हांसले. आुदय आपलोच मोग करता म्हूण ताचे आंग अुमेदीन 
चंवरलें. सगळो संवसार आपले मुठींत आयिल्लेभशेन विषय अवचीत भारावन केलें. 

मागीर अदयान विषयाक आशाची सगळी खबर सांगली. विषयाचे कुशीचो अुदय 
मात्तूय हालूंक सोदीनासलो. तो ताका आपल्या दोळ्यांमुखारूच दवरूंक सोदी. विषय 
आपले वेंगेतूच अुरचें अशें झुदयाक दिसतालें. पुण तेन्नाच देट््यावेलो गुरखो खोकलो. तो 
खंयच्याय वेळार तांचेवशीन पायस मारूंक शकतालो. म्हणटकच दयान सांगले, चल, | 
या आतां, हांव तुका दारामेरेन पावयतां. फांतोड जायत आयली.' | 


विषय बांकार बशिल्लें ओठून ओबें रावलें. आुदयान तेन्ना सांगले, विषय, आमी 
फाल्या दिसाची मेळची न्हय.' 


मागीर केन्ना? 

'फकत रातची मेळूया.' 

रातची?” 

'हय. आनी तिंय बी हांगसर न्हय, तर माळयेर. म्हजे कुडींत.' 

'कुडींत शीं कित्याक?” 

आगे, हांव अशे कायच घडोवन दिवंक सोदीना जाच्यापासून तुकां ख्यास्त जायत.” 
'कसली?” 


तेच सांगता गो. आमी दोगांय अकामेकाक मेळटात हे कोणाकूय कळत जाल्यार तूं 
म्हजे पासून पयस जावंक शकता. आमची ताटातूट जावंक शकता.' 


'खरेंच?” विषयान नवलान विचाल्लें. 
'हय' जुदयान सांगलें. 


विषयान खिंणभर चिंतलें - वेवारांतल्यो कांय गजाली आता ताका कळटाल्यो. 
आपल्या मोगाची काणेय दिंड काडिल्ली विषय कशें पळोवंक शकतलें? ताकाय तर 
ुदयाचो सांगात जाय आसलो. विषयाक आुदयाचेच वेंगेंत रावचें शे दिसतालें 

> घडये तांची ही गजाल विस्वासरावाक कळत जाल्यार तो विषयाक बंगल्या भोंवतणी 
सून भोवूंक दिवचोनासलो. दादाचे कामूय बी सुट्टलें. मागीर विस्वासराव आनी ताची 
[यल माऔबाय विषयाकूच दोश दितलीं - विषयान आपल्या पुताची वाट लायली. 
[का मोगाच्या जाळ्यांत फसयलो. आमचे मीठ खावन आमच्या खुस्तार ओदें व्हडले 
लें आनी आता आमचेरूच परतलें. आपल्या पुताची गिरेस्तकाय पळोवन ताका 
[गान पिसो केलो. 


हें अशें जाल्ले विषयाक नाका आसलें. म्हणटकच हें सगळें सात-पांच विषयान 
חן‎ आनी मान हालोवन ताणें सांगलें, 'बरें बाबू, फाल्यां मेळूया आमी माळयेर.' 
सऱया अर्थान विषयान अुदयाच्या झुतराक मान दिल्लो. 


दोगांय चाळी मुखार आयली. विषय अुदयाक कितेंतरी सांगूक वतालें. पुण ताका तें 
ांगूक जमलें ना. तांचे मेळप अर्देकुटें जाल्ले. काळजांतली तडफड अजून आुणी जावंक 
सली. विषयान अुदयाक पळयलो आनी मागीर मळबांतल्या चंद्राक नदर लायली. 


'विषय' अुदय ल्हव आवाजात फुतफुतलो. 
'कितें?” 
'फाल्यां मेळूया!' विषयाच्या सोबीतकायेच्या दर्यात आदय बुडूंक सोदी. 


अुदय घरा वचपाक म्हूण वळलो. पुण ताचे मन वचूंक तयार नासलें. फकत नदरेन 
योगाची तान कशी भागत? तो सट्ट करून वळलो, आनी विषयाक नेटान वेंगेत घेवन 
वाच्या ओंठार आपल्या ओंठाचो पोसो तेंकयलो. विषयाचे शितळ ओंठ... अमुरपिके 
ओंठ ताणे अचळय चिंवले! 


विषयाक खिंणभर कांयच कळलेंना. पुण ताका खोस जाली. ताणे लजेन दोळे बंद 
केले. ताच्या आंगार कांटो फुल्लो. सायल्याचे पान चोळटकच हात तांबडे जाता, तेभशेन 
विषयाचे सगळे आंग तांबसार जालें. जिणेंत पयले खेप विषय अुदयाच्या ओंठाची गोडी 
चाखतालें. ताचे कुडीक हुलोप पेटलो. कानसुलां तापलीं. आंगातले रक्त सळसळून सगळे 

आंग अक वेगळेंच बंड करून ओठलें. विषय आदयाच्या वेंगेच्या घोटेरांत रिगलें. दोगांय | 
युगा-युगांपासून म्हणटा तशीं मोगाक तापलेलीं. विषयाच्या थंड ओंठार आपले ओंठ 
दवरून आदय पेटिल्लो आजो पालोवंक लागलो. विषयूय अुदयाच्या ओंठाची रूच घेवंक 
लागलें. | 


विषयाक दिसलें - अुदयान ताका अशेंच घट धरचें. सगळी जीण अशीच अुरची. | 
ही धरती आनीक घुंवूच नाका. हो खिंण असोच अुरचो. जितक्या वर्साचो मोग सांसणा 
खातीर खरो जावंचो. 


कांयवेळ असोच गेलो. विषय अुदयाक पणसाच्या पाखांक दशिल्लेभशेन दसत | 
गेलें. आनी जुदय जितक्या वर्साच्या वियोगाचें फोणकूल पुरोवचेखातीर विषयाक आपल्या 
गोपांत घट्ट आवंळीत गेलो. 


बरो वेळ वतकच झुदयान विषयाक आपले वेगेंतले मातें विस्कळ केलें. विषयान 
नेटान अुस्वास सोडलो. हांसोळेचे तन्ने कोमरेभशेन विषयाचे पोले तांबसार जाल्ले. 


अुदयान विषयाचे तोंड दोनूय हातानी धल्लें. तेन्ना विषयान ताचे नदरेक नदर 
लायली. अुदयान परत विषयाच्या ओंठाचो मोग केलो. हे फावटीं सामको ल्हव. मागीर 
कानाची पाळी चिंवली. पोले, खाडकी आनी गळ्याचोय मोग केलो. मागीर अुदयान ल्हवू 
सांगलें, 'फाल्या मेळचीं', आनी विषयाचे पोले ल्हव थपथपावन, ल्हान कस करतल्या 
भुरम्याक समजयल्लेभशेन विषयाक समजावन जुदय न्दिंदूक गेलो. 


अुदय नदरे आड जायसर विषयान ताका पळयलो. मागीर ताची नदर चंद्रीमार 
गेली. चंद्रीमान तांची चोरी धरिल्लेभशेन तो हांसतालो. विषय आपले - आपुण मुरगुटलें. 
ताणे आपल्या ओंठाचेर बोटां भोंवडायलीं. मागीर अुमेदीन तें घरांत गेलें. तेन्ना दादा 
जागो जायत म्हूण ताणे पावलांचोबी मात्तूय आवाज जावंक दिलोना. 


ती हांतुण्णार पडल्या तेन्ना फांत्यापाराची सुमार साडेचार बरां जाल्ली. विषयाची 
न्हीद पयस गेल्ली. ताणे कुशी आरतून-परतून पळयलें. पुण ताका न्हींद येना जालीं. 

अजुनूय आपुण आुदयाचेच वेंगेंत आशिल्लेभशेन ताका दिसतालें. ओक अनवळखी तळमळ 
नाका काचुल्यो करताली. ते तळमळीचो अणभव विषय पयले खेप घेतालें. तो अणभव 
नाका खूप गोड लागलो. 


अुदयाकूय बाज्जेर पडटांच न्हीद लागलीना. ताचे हात विषयाक वेंगेतूच आवळूंक 
शिंवशिंवताले. विषयाच्या ओंठापासून ताच्या ओठाची तान भागच्या बदला अदीक वाडली. 
अके भेटेंत ती तान भागतली तरी कशीं ? 


आनी दुसरेवशींन आशा अुदयाच्या आुगडासान, सुक्यार पडिल्ले जीते शेवटाळे 
भशेन बाज्जेर न्हिदलां थंय फडफडटालें. आपल्या सांगात्याविशीं आनी संवसाराचीं सपना 
रंगयतालें. 


सकाळ जातकच विषयाक, सुर्याची किरणां नवो हावेस, नवी आस, नवी अुमेद, 
नवी खबर घेवन आयलीं. बागेतलीं फुलां ताका हांसतालीं. भवरें गुणगुणटाले. पाखे 
आनी बिरमुट्यांनी नाचूंक सुरवात केल्ली. रातराणयेचे झाड विषयाक 'आर्राऽऽ तूं, 
म्हणटालें. तिळसांज दोगांयचे भेटीचो आधार घेवन येवंक लागली. आनी रात जातकच 
विषय चंद्राचे वेंगेंत वचूंक नखेत्र जालें. रातचे नखेत्र चंद्राक मेळलें तेन्ना अक खूप व्हडली 
अुमळ जावन गेली. 


विषयान आपल्या बाबाक मंगळुराक पत्र धाडून आपुण आनीक थोडे दीस हांगसरूच 
रावता म्हूण कळयलें. 


विषय आनी अदय नेमान रातची माळयेर मेळूंक लागलीं. दिसाचोय आुदय सवड 
पळोवन विषयाक मातसो मेळून वतालो. तो ताका मोगान तोखेतालो. तेन्ना विषय आपल्याक 
कोणूय पळयत म्हूण भिवून आडेकडेक हरणाभशेन पळयतालें. अुदय ताचेकडेन मातसो 
अुलयतालो. रातची मेळची म्हूण आतर दितालो आनी चडसोवेळ आपल्या जिश्टांवांगडा 
घालयतालो. 


आशाय अुदयाचे फाटीक लागतालें. पार्टे दुसरेच दिसाची गजाल. पार्टेक ुदय- 

विषयाची भेट जाल्या ती ताणे पळयल्ली. आनी ताका आ॒दयाचो दुबाव मारिल्लो. | | 
सकाळफुडेंच आशा अुदयागेर आयले. हे विषय आनीक हांगसर खंयचे येवन पडलें कांय 
म्हूण आशा येवजीतालें. बागेंतली फुलां पळोवचेले निमीत करून ताणे विषयाक सारकें 


पळयलें. 


तेन्ना विषयाच्या बिराडाचें दार अगडेंच आसलें. तें पाटार बसून दनपारच्या जेवणाचे 
तांदूळ सुपांत घेवन वेंचतालें. विषयानूय आशाक पळयलें. पुण ताणे आशाक पळोवंकूच 
नाशिल्लेभशेन केलें. 


मागीर केन्ना-केन्नाय आशा येवन विषयाक पळयतालें. माळयेवेल्यान नाजाल्यार 
बागेंत बी रावून आशा विषयाचो मागूस घेतालें. 


अुदय आशापासून मातसो पयसूच रावूंक लागलो. तो ताचेकडेन चड अुलय नासलो. 
पुण ताका तशे ओकदम भासयनासलो. ताका जाता तितलें आपले-आपुणूच तो पयस | 
करूंक सोदी. तरी आशा तांगेर येवन-वचून आसलेंच. तें झुदयाक खंयसरूय फोर्सान 
भोवूंक व्हरतालें. केन्ना नाचाक, केन्ना पार्टेक, तर केन्नाय हॉटेलांनी बी. पुण आुदय विषयाक 
आपले कुडींत रातचो मेळचेलें चुकय नासलो. आनी कितलीय रात जाली जाल्यार पासून 
विषय ताची वाट पळयतालें. ुदय पयली माळयेवेल्यान विषयाक खूण करतालो. मागिरूच 
सगळे सामसूम जातकच विषय फाटली वाटकुळी जिस्काद चडून अुदयाक मेळूंक वयर 
वतालें. अुदयाचे वेंगेत वचूंक. मोगाच्या संवसारात शेणूंक. 


आशा अुदयागेर आयले म्हणटकच विषयाक ताचे गाडयेवेल्यान कळटालें. मागीर 
तें जनेलाच्या आइसाक रावून बंगल्यार नदर मारीत रावतालें. आनी आशाय बी बंगल्यात 
रावून विषयाक पळयतालें. आशा येतकच विषयाक समजा कितेंय काम आसत जाल्यार | 
तें सकयले मानेन वतालें. ते आशाचे नदरेक नदर दिनासलें. आशाक मालं भितालें 
म्हळ्यार जाता. आपल्या मोगाक तडो वचत म्हूण विषयाक भय दिसतालो. आशा 
अुदयाच्या फाटल्यान लागला म्हूण विषय जाणा आसलें. अुंदयाक आशाकडले संबंध 
तोडपाक खूप वेळ लागतलो आसलो. म्हणटकच विषय आशाचे तावडेंत कशेंच सापडूंक 
सोदीनासलें. 

विषयाचे विचीत्र वागणूकेन आशाच्या मनांतलो दुबाव अुणो जावच्या बदलाक 
[डत वतालो. आशाक आुदयाचे कुडींत, मेजावेल्या वाझांत दीसपट्टी नवी-नवी टवटवीत 
लां दिसतालीं. अमेरीकेकसून येतकच आदयाक फुलांची खूप रूच लागल्या आनी 
भापली ओड कमी जाल्या म्हूण आशाक चडूच दुबाव येवंक लागलो. अमेरीकेक तर 
भुदयाक फुलांचो सोंस नासलो. पारा-पारान आशाचे मतींत विषयाची अुतरां घुमतालीं. 
फुलां वांगडा खेळपी काट्यांची पर्वा करीना.' मागीर आशा चड - चडूच विरार जातालें. 
दय आपल्यापासून पयस वचत म्हूण तें ताच्याच वांगडा दीसभर रावूंक लागलें. कितेंय 
नेमतां करून, आुदयाक घेवन भायर भोवूंक लागलें. 


अुदयाचो सबाव खूप भिडेस्त आसलो. आशाक तो सामकें तोडून अुडोवंक सोदीनासलो. 
वाचे मम्मी-पापाक तर आशा आवडटालें. तीं आशाक बरीं वागयतालीं. घरच्यांची मनां 
दुखयनासतना झुदय आशाक जिल्लें-जिल्लें पयस करूंक पळयतालो. 


पुण तांची सोयरीक ती अमेरीकेक आसतनाच घट केल्या म्हूण झुदयाक खबर 
नासली. दामून आनी विस्वासरावान पयलीं कितें भानगडी केल्या त्यो ताणीं आुदयाक 
सांगूक नासल्यो. दामूबाबल्या घरची जिश्टागत आुरची अशे आपल्या पापा-मम्मीक 
दिसता, जितलेंच आुदय जाणां आसलो. 


दीस वचत रावले. विषय आुदयाक रातचें सदांच वचून मेळटालें. वतना तें फुलां 
घेवन वतालें. वांझातली आदले दिसाची पार्थीफुलां काडून नवी दवरतालें. झुदय ताचे 
खातीर चंद्रीम आसलो आनी अुदयाखातीर विषय रात. चंद्रीम ना जाल्यार रातीक सोब 
ती कसली? 


दोगांय वरांची - वरां अकामेकाच्या वेंगेंत रावतालीं. खूप गजाली करताली. तांच्या 
मोगाचे गोडयेंत रातराणयेचो परमळ भरसतालो. जनेलांतल्यान परमळ भितर सरतालो 
आनी तांकां अदीक गुल्ल करून सोडटालो. दोगांय काळखांत अकामेकाक वेंग मारून 
भुरगेपणातल्यो यादी काडीत, रातराणयेक पळयत जनेलाकडेक बसतालीं. त्यावेळार 
रातराणयेच्यो ताळयो वाऱ्याच्या झोतावांगडा जनेलांतल्यान भितर सरून तांकां आपटताल्यो. 

अके सांजेर झुदय आपले कंपनीचे मिटींगेक वचूंक भायर सरतालो. आदले रातीक 
ताणे विषयाक, आपुण फाल्यां मिटींगेक वतलो म्हूण सांगून दवरिल्लें. कपडे घालतना 
माळयेवेल्यान ताणे विषयाक पळयलें. विषय हातांत अक गुलाबाचे फूल घेवन बागेंत भुबें 
आसलें. । 

आनी कपडे बी चडोवन रोकडोच आदय विषया म्हर्‍यांत आयलो. तेसरशीं विषयाच्या | 
तोंडातल्यान आपशींच अुतर फुटलें. 'तू?' 

'हय. तुकां वयल्यान पळयलें आनी आयलो.' उदयान हांसत सांगलें. 


विषयूय हांसले आनी हातांतल्या गुलाबाच्या फुलाक पळयत रावलें. फूल ताचेचभशेन | 
सोबीत आसले. 


है फूल म्हजेच खातीर तोडलां न्हय?” 
विषयान मान हालोवन खुणेंनूच हय म्हूण सांगलें. 


अुदयान फूल घेतलें आनी नाकाकडेन व्हरून ताचो परमळ घेतलो. ताच्यो पाकळ्यो 
ओंठाक लावन चुमल्यो. विषयाक पळयत ताच्याय ओंठाक अुडते चुमलें आनी फूल 
बोल्साक खोयलें. 


फुलाच्या जाग्यार झुदयान आपल्याकूच काळजाक खोयल्लेभशेन विषयाक दिसलें. 
ताणे लजेन नदर दुसरेकडेन वळयली. आनी तेच घटकेक ताका सट्ट जालें. ताची नदर 
अुदयाच्या जनेलार गेली. आशा जनेलार आसलें. आशा वाघणीभशेन गुरगुरुन आपल्याक 
पळयता आनी नदरेनूच अुजो पेटोवन आपलो गोबर करता अशें विषयाक दिसलें. तें 
सोमतेंच धवें फटफटीत जालें. 


अुदयान विषयाचो अुतरलेलो मुखडो पळयलो आनी ताचे नदरेचो सोद घेत फाटल्यान 
वळून पळयलें. जनेलार आशाक पळोवन ताकाय कचद्द जालें. विषयापरस तो चड 
गोंदळांत पडलो. ताका कांयच सुचना जालें. बिजलेचो शॉक आयिल्लेभशेन तो आशाक 
पळयत अल्लो 

आशान रागान जनेलाचे दार खडांयच करून आपटीले, आनी थंयचे नाच जालें. 
זה‎ फोरसान आपटिल्लें म्हूण आयण्या भशेन तें धोल्लें. आशान दोगांकूय रंगेहात 
हणटा तशी धरली. 


जुदयाच्या तोंडातल्यान अवचीत अुतरां आयलीं, ‘अरेच्या! हें आनी केन्ना आयलें?” 
אוה‎ ताणे विषयाक सांगलें, “हांव तुकां रातचो मेळटा.' आनी तो बेग-बेगीन आयल्लो 
चेच वाटेन फाटल्या दारांतल्यान बंगल्यात गेलो. 


विषय समजलें - आता सगळें सोंपलें म्हूण. ताणे भितर वचून हांतूण्णार घालून 
घेतलें. ताचे तकलेंत ना थंयची विचारांची वादळां घुंवपाक लागलीं. 


आुदय फाटसून भितर सल्लो तोच पयलीं आपले कुडींत गेलो. पुण आशा थंय 
नासलें. तो धांवत सकयल वसर्‍यार आयलो. त्याच वेळार गाडी चालू करून आशा 
देहयाकडेन पावलें. दय ताका मोट्ट्यान अुलो मारीत दाराभायर आयलो. पुण आशाची 
गाड़ी नदरे पलतडीन पावली. 


अतल्यान माऔबाय अुदया म्हयांत आयली आनी पुताक विचाल्ले, 'बाबू आशाक 
तुवें कितें झुलयलें?” 


'हांवें?' आुदय गोंदळांत पडलो. 
“ह्य 
'ना. हांवे ताका कांयच अुलोवंक ना.' 


“मागीर ताच्या दोळ्यांत दुकां कित्याक आसलीं? हांवे ताका हटकिले, पुण कांयच 
सांगीनासतना रडत भायर सल्लें.' 


आशान विषयाभशेनूच आपल्याचेर मोग केला आसतलो म्हूण अुदय समजलो. 
विषय आदयाक फूल दिता ते पळोवन आशाक वायट दिसप स्वाभावीकूच आसलें. 

'मम्मी, ताचे कितें जालां ते म्हाका कांय खबर ना. म्हाका तर आशा मेळूंकूच ना. 
हांव ताका मागीर मेळून विचारतां.” जितलें सांगून आुदय कंपनीचे बसकेक गेलो. ताच्या 
मनांत आतां वचचेलें नासलें. पुण बसका खूप गरजेची आसली. ताचो पापा तर मिटींगेक 


पयलींच गेल्लो. 


आशाचे कितें जालां ते कळचेखातीर आदयाचे मम्मीन दामूबाबागेर फोन केलो. 
आशा घरा पाविल्लें. फोन ताणेच अुखल्लो. आदयाचे मम्मीक आशाचो रडिल्लो फकत 
आवाज आयकूंक आयलो. फोन आशानूच घेतला म्हूण तिका कळलें. कांय खिंण वतकच 
धडांयच करून फोन आपटिल्लोय आवाज तिका आयलो. अपरांत तिणे आनीक दोनदां 
फोन केलो. तेन्ना कोणे तरी फोन उखल्लो आनी कांयच आुलयनासतना बंद केलो. जितले 
घडटकच कितें तरी भानगड घडल्याच म्हूण माऔबाय मात्शी शिटकावली. अुदयाच्या 
पापाक ही खबर तो येतकच सांगप अशें तिणें मनांत थारासलें. 


अुदय कंपनीचे बसकेक वतना येवजण्यांनी गुल्ल जालो. तो तरी कितें करतलो 
आसलो? अशें हे केन्ना तरी घडटलेंच आसलें. सगळो दोश आशाचो नासलो. ताचोय 
अिल्लो दोश आसलो. अमेरीकेक जर तो आशाच्या लागीं वचना जाल्यार आशा ताच्या 
मोगान पडना. विषयाविशीं सगळी खबर आशाक सांगची अशें अुदयान मनांत चिंतलें. 


अक आंकवार चली आनी चलो फकत मोगाचेच नातें दवरूंक शकता? जिश्ट 
जावंक शकना? अुदयाच्या मनांत प्रश्न ओप्रासले! 


ते रातीक अुदयान खूण करतकच विषय भिये-भियेत माळयेर गेलें. तेन्ना अुदयान 
ताका सांगलें, हें पळय विषय, आशा म्हजेर तुजे सारकेंच मोग करता. पुण हांव ताका 
समजायतां. आनी मम्मी-पापाकूय बी सगळी खबर सांगता. तुजेकडेन हांव लग्न जातलो.' 


हैं आयकून विषयान पयलेच खेप फुडाकार घेवन अुदयाक वेंग माल्ली. ताची आुमेद 
संवसार भरून वतली. ताणे आपल्या ओठात अुदयाचे ओंठ घुस्पयले. 


मागीर आुदयान विषयाक खूप गजाली सांगल्यो. घराविशीं, बागेविशीं, रातराणयेविशीं 
बी. रातराणी तर तांच्या मोगाची मुखेल आसली. 

निमणे विषय वतना अुदयान सांगलें, विषय, हांव सकाळी वचून आशाची समजूत 
घालतां आनी मागीर मम्मी-पापाक आमच्या मोगाविशीं सांगता. मागीर विषय अुमेदीन 
आपल्या बिराडांत परतलें. 


दुसरे दीस सकाळी सुमार णव वरांचेर अदय आशागेर वचूंक भायर सल्लो. जितल्यान 
तांच्या मुखेल ऑफिसांतल्यान फोन आयलो. तांचे मिनाचे खणीर अपघात जाला. अका 
ट्रकाचे ब्रेक तुटून ट्रकाचो धपको खणीच्या कट्याक बसला. ट्रक चलयतल्या ड्रायव्हराक 
खूप दुखापत जाल्या आनी तो जगपाचो भरवंसो ना. ताका हॉस्पीतळांत घातला. 


ही अपघाताची खबर आयकून अुदयाचे काळीज सामके कळवळले. आपुण खणीर 
वता म्हूण ताणे पापाक सागलें आनी बेगो-बेग तो भायर सल्लो. 


आशा कितेंय भानगडी करीत म्हूण तो ताका समजावंक तांगेर वचूंक भायर सरिल्लो. 
पुण ताणे आपल्या मोगाचो विचार फाटीं दवल्लो. धनयाची जापसालदारकी निबावंक तो 
पयलीं गेलो. 


आुदय वतकच ताचे मम्मीन कालची आशाची खबर आपल्या घरकाराक सांगली. 
विस्वासरावान सगळें आयकून घेतलें. आुपरांत दामूगेर फोन केलो. फोन दामून झुखल्लो. 


'आशाचे कितें जालां?” विस्वासरावान विचाल्लें. 
“म्हाका कांयच कळना.” दामून सांगलें. 
म्हणजे? 


'कालच्यान रडटा. आमी काल बरी आुसरां घरा पावली, तेन्ना हें रडटालें. विचाल्लार 
कांयच सांगना.' 


“म्हणजे ताचे अशें जालां तरी किते?” विस्वासराव. 


'काल तुमगेर वता म्हूण गेल्लें खंय, तें रोकडेंच रडत आयलें. राती जेवंकूय ना. 
तुमच्या थंय बी ताचे कितें जाल्लें?” 

“ना. हांगसर आयले आनी रोकडेंच रडत भायर सल्लें खंय.' 


“आमी खूप समजायलें, विचाल्लें. पुण कितेंच सांगना. आुदयाचे आनी ताचे कितें 
तरी जावंक जाय. हांव तुमकांच फोन करून आपोवंक सोदतालों.' दामू. 


'बरें आसा. येता आमी. जितलें सांगून विस्वासरावान फोन दवल्लो, आनी बायलेक | 
घेवन दामूगेर गेलो. | 


विस्वासराव दामूगेर पावलो तेन्ना आशा बाज्जेर पडलां. ताचो आवय-बापूय ताका 
बाय - पूते करून समजायतात. ताचे दोळे रडून-रडून तांबडेगुंज जाल्यात. 


'आशा, कितें जालां तुजे?” विस्वासरावान वचना फुडें विचाल्लें. 
'बाय, काल कित्याक रडत गेलो गो? माऔबाय. 


'हांव कित्याक रडटां तें तुमच्या पुताक विचारात.' आशान फुगार जावन सांगले. 
कालच्यान तें पयले खेप झुलयलें. ताचो आवाज बसलेल्या भशेन जाल्लो. 


'तुकां कितें झुलयलें ताणें?” दामून धुवेक विचाल्ले. 

तो म्हाका कितें झुलयतलो?” आशा मात्शे - मालशे जाग्यार येवंक लागलें. 'मागीर 
कितें घडलां तें सारकें सांग पळोवया.' माऔबाय. 

आशा वोगीच रावलें. 

'आशा, तूं म्हजी सून. आनी म्हाका सांगना? विस्वासराव. 


तुमची सून ह्या जल्मांत काय फुडल्या?' आशान नेटान विचाल्लें. ताच्या आवाजांत 
तिरस्काराची धार आसली. 


ह्याच जत्मांत. हांवे दामूबाबाक अुतर दिलां, तें ह्याच जल्मांत. म्हजी मान तुटत 
पुण तर तूटपाचें ना.” विस्वासरावान अभिमानान सांगले. 


मागीर विषय नांवाचे चलेयक घरांत हाडून कित्याक दवल्ल्या?' आशान तिडकीन 
विचाल्ले. 

(विषय!!' सगळ्याच्या कपलाक मिरयो पडल्यो. 


पयस-पयस पळटा तेंय बी आशान सांगलें. 


ही खबर खरी आसूंक जाय म्हूण विस्वासराव आनी माऔबाय शिटकावली. आदय 
अमेरीकेक वतकच विषय घरा गेल्लें. आनी अुदय येतकच रोकडेंच हांगसर आयिल्ले. 
हांतूत कितेतरी गुइलासांव आसूंक जाय. विषयानूच अुदयाक भुलयला आसतलो, मोगाचे 
जाळे रचलां आसतलें, असो ताणी तर्क केलो. 


विस्वासरावान दामूबाबाक सागंलें, 'भिवूं नाकात तुमी, हांव सगळे जाग्यार अुडयतां. 
आशाच सून म्हणून आमच्या घरांत येतलें'. 


अितल्यान वावराइ्यान हाडिल्ली - च्या सगळ्यानी घेतली. आनी मागीर विस्वासराव- 
माऔबाय घरा गेलीं. 


घरा येतकच विस्वासरावान पयलीं शकंरमाळयाक आपोवणो धाडलो. 


शंकर रातराणयेच्या मुळाचे आळे खोलयतालो. धनयान आपयला म्हणटकच ताणें 
खोरें, कुदळ बी थंयच अुडयलें आनी बेगो-बेग बंगल्यात गेलो. 


विस्वासराव आनी माऔबाय वसऱर्‍यावेल्या सोफार बसलेली. शंकर येताच तांच्यो 
जळजळीत नदरो ताचेर खिळल्यो. 


'धन.......' शंकराची फडली आुतरां अर्दकुटीच जुल्ली. 


'घे ऽऽऽऽ! अशे म्हणत विस्वासरावान नोटीचे अक गुठलें शंकराचेर भिरकाटायलें. 
तें ताका आपटून तिजूल्यांर पडलें. 


'लुज्या कामापरस चड आसात. आयच्यान तुजे काम बंद. त्यो नोटी भुखल आनी 
आत्ताच्या - आत्ता हांगसून चलूंक लाग. आनीक केन्नाच ह्या बंगल्याचेर नदर पासून घालूं 
नाका. विस्वासरावान तापून सांगलें. 


धनयाची ही अुतरां आयकून शंकर कडकडलो. आपल्या हातान कसली चूक घडल्या 

तें ताका कळलें ना. शेणलेल्या दोळ्यानी तांकां पळयत ताणे कोपरमेरेन हात जोडले आनी | 
सांगले, 'धनयानो म्हाका कितलींशींच वर्सा जाली, तुमचे मीठ खातां. हांव तुमच्या | 


हुकमाभायर वचना. पुण हो बंगलो सोडचे आदी म्हाजो कितें गुन्याव आसा ते धनयांनो.......' 


'तुजो गुन्याव तुकां खबर ना जाल्यार, वचून नातीक विचार. तें ह्या बंगल्याची राणी 
जावंक सोदता. राणी. आमच्या बाबूक फसोवंक पळयता. त्यो नोटी झुखल आनी तुजे 
नातीक घेवन अकदाचें तोंड काळें कर.” विस्वासराव रागान तापलो. 


हें आयकून शंकराक सट्ट झाले. फाटले पार्टेची ताका याद जाली. आपली चीट 
मेळटांच विषय आयिल्लें आनी नटून-थटून पार्टेक गेल्लें, ती ताका याद जाली. तेन्ना 
विषय आपल्याक न्हय तर धाकल्या धनयांक मेळूंक आयिल्लें म्हूण दादाक आतां पुरेपूर 
कळलें. विषय थोडेच दीस हांगसर रावपाक आयिल्लें, आनी कितलेशेच दीस जाले तरी 
घरा वचना हाचेय कारण ताका आतां आुलगलें. 


शंकराक आनीक अक फाटले गजालीची याद जाली. तो बरे रातीर मुतूंक जालें 
म्हूण जागो जाल्लो. ताणे लायट पेटयली तेन्ना विषय हांतूण्णार नासलें. मागीर पांचेक 
मिनटांनी ד‎ खरशेत विषय भितर आयिल्लें. तेन्ना दादान ताका विचारिल्लें, बाय 
विषय, जितल्या रातचें खंय गेल्लें ?' 


खंय..... ना... दादा..., पोटांत मातसो घांस माल्लो. कुमावांत गेल्लें.' विषयान 
आपल्या बिराडांत झुजवाड पळोवन, दादा ओठलो हे जाणीवेन अुदयाच्या म्हर्‍यांतल्यांन 
बेग-बेगीन आयिल्लें. 

त्यावेळार दादाक आुदयाच्या कुडींत अुजवाड आनी हय न्हय शी सावळीय बी 


झळकल्ली. तेन्ना ताणे चड मनार घेतलें ना. पुण आता ताका ते घडणुकीचो सारको अर्थ 
कळलो. 


विषय आपल्याच जिवार अुठलें म्हूण शंकर रागान काळो-निळो जालो. ताणे पायाकडेन 
पडिल्ल्यो नोटी आुखल्ल्यो आनी धाकल्या मेजार दवरीत सांगले; 'धनयानो, तुमचे पकार 
म्हाजेर खूप आसात. हे दुडू दिवन म्हाका आनीक अुपकाराच्या वज्याखाला चेपूं नाका.” 
जितलें सांगून तो राकट पावलां घालीत नेटान भायर गेलो. 

राती अुदयान सांगिल्ले तें मनांत घोळयत विषय भाजी शिनतालें. अदय आपलेकडेन 
लग्न जातलो आनी आपल्याक व्हडलो घराबो मेळटलो म्हूण विषय खूप अुमेदीन आसलें. 
तें मनांतल्या मनांत अुमेदीन हांसतालें. 


अितल्यान दादा भितर सल्लो. रागान जाणटेलो थरथरतालो. ताच्या दोळ्यांत 
रागाची हुनसाण आसली. जितलो तेंप ताणे विस्वासरावाच्या बंगल्याची सेवा केल्ली. 
आनी शेवटाक हे अवस्थेन तोंडाक काळें फांसून वचचे पडटा, ज्या पोराक वेंगेंत घेवन 
ल्हानाचे व्हड केलें ताचेखातीर मान सकयल घालची पडटा म्हूण ताचे दोळे रागान 
जिंगळ्याभशेन रसरसताले. 


विषयाची भाजी शिनून जाल्ली. ताणे आदोळी अकेकडेक दवल्ली आनी विचाल्लें, 
“दादा, कित्याक आपयल्लो व्हडल्या धनयान? 


दादा वोगीच रावलो. ताची अस्वस्थ जाल्ली नुरा पळोवन शिनिल्ले भाज्जेचे ताट 
आुबारीत विषयान परत विचाल्लें, “दादा, कितें जालां?” कित्याक आपोवन व्हेल्लो?” 


त्याच वेळार, 'दळिद्रया, बायेक खायऱ्या.' अशें म्हणत दादान दांत - ओंठ चाबून 
विषयाच्या कानसुलार सणसणीत थापट फुलयलें. 


तेसरशीं विषयाच्या हातांतलें भाज्जेचे ताट सुटून जमनीर पडलें. भाजी सऽळळ 
करून चोंयवशीन पातळली. थापटाच्या नेटान विषय कदेलीर शेवटलें. मागीर दादा ताचे 
फाटीर, पोटार मेळत थंय थापटां, मुठी मारीत रावलो. तो बडबडटालो - 'दादाक 
खायया, हेचखातीर तुकां ल्हानाचें व्हड केल्लें ? हेंच खातीर धनयांन तुकां शाळेत 
घातलेले? बायेक खाय्या, तेच्या चेड्याक मोगान भुलोवपाक हांगसर येयलांय? दळिद्रया, 
पापणी सांग, कित्याक येयलां हांगसर?' 


विषयान ताका कांयच जाप दिलीना. दादा आपल्याक कित्याक मारता तें ताका 
कळलें. आपली बाजू ताणे कांयच सांगली ना. तें मार खायत रावले. दादाच्या म्हातार्‍या 
हाताची हाडां विषयाच्या फुलासारख्या कुडीर बसून, सगळे आंग काळे-निळे जालें. पुण 
ताणे तोंडातल्यान अकपासून अतर काडलेंना. माराची दूख सोंसचेखातीर ताणे ओंठ 
अकामेकाक दामून धल्ले. तरी आसतना दोळ्यांच्या बादांक खावटें पडलेंच. ताणे आपली 

कूड जाय तशी पिसूड म्हूण दादाकडेन सोंपयली. दादा ताका मारीत रावलो. रागान 


बडबडत रावलो. 'बायेक खायऱया, ल्हान आसतनाच कळलेले, तूं आमचे अब्रू वांगडा 
खेळटले म्हूण, जाल्यार राणग्या, तेन्नाच तुजो गळो मुड्टितलो आसलो. 
विस्वासराव आनी माऔबाय बंगल्यात रावून हो बोवाळ आयकतालीं. 


जितले म्हणसर वावराड्यो, मानाय बी दादागेर जमले. ताणीं विषयाक दादाकडलें | 
काडून घेतलें. मागीर दादान सगळ्यांक धांवडायलीं, आनी अकेकडेक बसून खरस | 


निवळावंक लागलो. 

विषय जमनीर थपकल मारून दुकांगाळूंक लागलें. ताका माराचे दूख जालें ना. पुण 
दादाच्या अुतरांचे चड दूख जालें. दादाच्या आुतरांनी विषयाच्या काळजाक चाळणीभशेन 
बोंथे केले. 

विषयाक रागान मारतना, आपली नात फुलाभशेन निस्पाप आसा म्हूण दादान 
चिंतलेंना. पुण ताचो तरी कितें गुन्याव आसलो? ताळी कांय ओका हातान वाजना. 


मागीर दादान सवकासायेन चिंतलें. अुदयाची अुतरां ताच्या कानांत घुमलीं. विषयाक 
चीट बरयत जाल्यार हांव आयला म्हूण कळय.' तेसरशीं अकल्या विषयाचोच गुन्याव ना 
म्हूण दादाक पटलें. पुण धनयांक हें कोण समजायतलो? विषयाक आपणे बेठेच बडयलें 
म्हूण दादाचे काळीज कळवळलें. तो खूप चुरचुरलो. ताका आपले हात तोडीनशे दिसले. 
मागीर कडकडत ताणे विषयाची अपुरबायेन फाट थापटिली. तो विषयाचे कुशीक बसलो 
आनी मोगान सांगलें, “बाय, म्हाका गुन्याव भोगशी.' 


विषयान दादाचे वेंगेंत घालून घेतलें. मोठ्यान वो 5 वो 5 करून रडूंक लागले. रडू 
- रडून ताका खरस आयली. अुचक्यो येवंक लागल्यो. रडटना ताचो आंवड़ो फुगार 
जावंक लागलो. दादानूय ताचेर आपल्या हुनहुनीत दुकांचो अभिशेक घातलो. 


कांय वेळान दादान विषयाक समजायलें, 'बाय, आता आनीक हांगसर रावची न्हू 
आमी बाबागेर वचूया. मोग बी म्हणटा तो गिरेस्तांचो खेळ. आमचो न्हू. आमी सुकलेल्या 
खोलयां भशेन. तेणी फूंक माल्ल्यार आमी आुडोन वचपाचीं. तूं सामान लागीं कर. हांव 
भाड्याची गाडी घेवन येता. 'जितलें सांगून दादा भायर सल्लो. | 

| विषयाचे सगळे आंग दुखतालें. तशेंच तें ल्हव-ल्हव जुठलें आनी ताणे थोडे सामान 
लागीं केलें. कपडे बी अका पोन्न्या ट्रकांत घातले. आयदनां बी मेळत तशीं अका साकांत 
भल्लीं. 
आतां जुदयापासून पयसूच गेलले बरें अशें विषयान चिंतलें. मोग म्हणजे गिरेस्तांचो 
 अकेतरेचो जुगार. ह्या जुगारांत आपुण फसतलें अशें ताणे येवजीलें. 


पुण विषयाचें मन आुदयाक कशें विसरतलें ? अुदयान तर ताका लग्नाचें आतर 
दिल्लें. खूप विचार करुन ताणे अक पत्र बरोवंक घेतलें. 


मोगाळ बाबू, 


आमचो मोग रातचो काळखांत जाल्लो. झुजवाडांत ताका मान ना. दिसाचो 
ताका आुजाळो ना. रातराणी रातची फुलता आनी रातचोच परमळ पातळायता. झुजवाडलें 
म्हणटकच सगळो परमळ ना-नपयत जाता. पुण बाबू, आमच्या मोगाची याद जागोवपी 
तिच रातराणी आसा. बागेतली फुलां आसा. तांकां पळोवन हांवूच तुज्या म्हऱ्यांत आसा 
अशें समज. तुवें म्हजेकडेन लग्न जाता म्हूण आतर दिलें, तितलेच म्हाका खूप जालें. तुवे 
म्हजेर केल्ले अपकार हांव केन्नाच विसरचेंना. ही म्हजी तुकां निमणी भेंट. 


तुजे, 
विषय 


विषयान पत्र बरयलें आनी भायर येवन ताणे बागेंतले अक गुलाबाचें फूल तोडलें. 
ते फुल आनी पत्र घेवन सगळ्यांची नदर चुकोवन फाटल्या दारांतल्यान विषय अुदयाचे 
कुडींत गेलें. ताणे फूल वाझांत दवल्लें आनी पत्र ताच्या कुशीक शिरकयलें. जितल्यान 
सकयल्या वसऱयार मोट-मोठ्यान जाल्लें झुलोवप ताका आयकूंक आयलें. ताचे पाय 
थंयच दसूनशे अुल्ले. ते बारिकसाणेन तें झुलोवप आयकूंक लागलें. 


विस्वासराव आनी शंकर, आपरांत शंकर आनी विषय हांचे मजगती जाल्ले दुशीत - 
वादळी वातावरण सोंपता थंय आसा, आुदय घरा पावलो. 


- रातराणी - -६५- 


खणीर वतना अुदयाक वाटेक तांचे कंपनीची जीप मेळली. जिपींत अपघात जाल्ल्या 
ट्रकाच्या ड्रायव्हराचे मडे आसले. त्या ट्रकाचो ड्रायव्हर मेल्लो. मडे ताच्या घरा पावयताले. 


| 
| 


म्हणटकच आुदयाची खणीर वचचेली पावठ चुकली. तो थंयसुल्ल्यानूच परतलो | 


आनी मेला त्या ड्रायव्हराच्या घरा गेलो. ताच्या घरच्याच्या दुखांत मात्सो वांटो घेवन 
परतलो. 


अुपरांत अुदय भायल्या - भायर आशागेर गेलो. ताणे भुरगेपणांतल्यान चलत 
आयिल्ल्या आपल्या आनी विषयाच्या मोगाची खबर आशाक समजावन सांगली. ताका 
बरें करून समजायलें. आपुण फकत तुकां अक जिश्ट मानतां अशेंय आुदयान आशाक 
सांगले. आपली बायल म्हूण झुदयान आशाक केन्ना पळोवंक नासलें. आुदयान सांगिल्ले 
आशाक पटलें. आनी आशान आुदयाक विषयावांगडा लग्न जावंचेली मान्यताय दिली. 
जितले जातकच आदय आुमेदीन घरा आयलो. 


अुदय वसऱयार पावलो तेन्ना विस्वासरावान ताका भुलो माल्लो. बाबू! 

'कितें पापा?” 

'दामूबाबागेर आमी नातें जुळयलां. आशा पसंत आसा मरे तुकां?' आुदयाचे मम्मीन 
अपुरबायेन विचाल्लें. 

'कितें आशा?” अुदय गोंदळांत पडलो. 

आता जाता तितले बेगीन म्हुर्त धरूया.' झुदयाचो पापा. 

हय तर! दामूबाबागेलोय तसोच विचार आसा.' मम्मी. 

पुण मम्मी म्हाका जितले बोगीन लग्न जावपाचें ना.” 

'कित्याक?” | 

'पुण पापा, आशा तर.....' 

'पुण कितें?” 

पापा, हांव आशाक अक जिश्टीण म्हूण मानता. हांव ताका आतांच मेळून आयलां.' 
अुदयान नमळायेन सांगले. 


= - रातराणी - 


'जिश्टीण बायल जायना?” 
अुदय वोगीच रावलो. 
“आमी दामूबाबाक अुतर दिलां.' 


“पापा, आशा ह्या लग्नाक तयार ना. हांव ताचेकडेन लग्न जावंक शकना.' आुदयान 
आतां मालशे धिटायेन सांगलें. 


“मागीर कोणाकडेन लग्न जतलो?' ताचे मम्मीचो मात्सो अुंचेलो सूर. 


कांय खिंण वोगीच गेले. मागीर आुदयान मान सकयल घालून सांगलें. 'विषयाकडेन.' 
हें सांगताना ताचे ओंठ ल्हव पुटपुटले. 


“विषयाकडेन? पापा - मम्मीच्या तोंडातल्यान तिरस्काराचो सूर आयलो. 

“हय. हांवे विषयाक लग्नाचे अुतर दिलां.' झुदयान हात चोळीत तांकां पळयनासतना 
सांगलें. 

“आमी आसतना तूं झुतर दिवपी कोण?" मम्मी तापली. 

“आमी दामूबाबाक आतर दिलां ताचे कितें?' बायलेपरस विस्वासराव अदीक तापलो. 

'तुमकां कशें समजावं? हांव विषयाचेर मोग करतां.' झुदयान समजावणेच्या सुरान 
सांगलें. 

“आमी शंकराक कामावेलो काडलो.' मम्मी. 

'कितें ?' 

हय. ताका कामावेलो काडलो आनी ताका हांगसून धांवडायला. कितें म्हणपाचें 
आसा तुकां?” आुदयाच्या पापान रागान विचाल्ले. 

'बरें आसा. विषयाक हांव घेवन येता.' 


'बाबू, विषयाक ह्या घराचे सोपण चडूंक मेळचेंना.' 


- रातराणी - -६७- 


'बरें तर पापा, हांवूच वता ताच्या वांगडा.' | 


गेल्यार जाता. पुण म्हजे जिश्टेंटीतली अकपासून कवडी तुकां मेळचीना.' विस्वासरावाचो | 
आवाज रागान चडत वतालो. | 


म्हाका पर्वा ना. हांव म्हज्या पायार ओबो रावतलो.' 

त्या देड दमडेच्या पोराक लागून तूं आमकां विसरता?” 

मम्मी तें देडदमडेचें न्हय.' झुदय वचपाक वळलो. 

म्हणटकच आमकां सोडून तूं वता?” 

'हय पापा, म्हजो मोग आसा थंय वतां. म्हजो सर्ग आसा थंय हांव वतां. 


'लज दिसना असली अुतरां आवय-बापायक सांगपाक? तुकां ल्हानाचो व्हड केलो, 
जितलो शिकयलो, आनी आतां ते चेडये फाटल्यान वता?” 


शी - शी पापा, तुमच्या सारक्याच्या तोंडात असली अुतरां सोबनात. विषय कशेंय 
आसल्यार तें म्हजेच आसा. तुमी मोग विकतो घेतात. तुमच्यापरस चड मोग म्हाका 
विषयान भुरगेपणापासून दिला.” जितलें सांगून झुदय कपडे बदलूंक माळयेर गेलो. 


वसर्‍ार चलतले हैं झुलोवप रेडव्यावेल्या नाटकाभशेन विषय माळयेवेल्यान आयकतालें. 
अवचीत सोपणार जाल्ले पावलांचे सुलूशीन विषय भानार आयलें. कोणतरी वयर येता 
म्हूण तें शिटकावलें. ताका कितें कसं आनी खंय वचूं अशें जालें. 

अुदय वयर येता तो ताका दिसलो. विषय आदयाक मेळूंक सोदीनासलें. घडये 
आपुण अुदयाक मेळत जाल्यार, तो पापा-मम्मीकडेन आनीक वाद घातलो आनी आपल्याक 
घेवन घर सोडटलो, अशें विषयान चिंतलें. म्हणटकच ताका लिपपाक एकूच जागो 
आसलो आनी तो म्हळ्यार बंगल्याचो तेर्रास. तें झूप्प करून कुशीची िस्काद चडून 
तेर्रासार गेलें. 


आपले कुडींत येवन झुदयान बेग-बेगीन सादेशे कपडे चडयले आनी धांवत सकयल 
देवलो. पापा-मम्मीकडेन आनीक कांयच अुलयनासतना तो भायर सल्लो. 


oe | - रातराणी - 








- ताका आडायलो ना. सुखार वाडिल्लो पूत, काम करचे पडटकच 
[च पाखां कवळून घरा येतलो, अशें ताणीं येवजिलें जायत. तीं अुदयाच्या मार्गात 
आयलींना. 


ओ॒दय विषयाच्या बिराडांत ताका अुलो मारीत गेलो. पुण थंयसर कोणूच नासलो. 
बी जाग्यावेले हालयलां ते ताणें पळयलें. 


विषय बंदखणीत पडिल्लेभशेन तेर्रासार जुल्लें. ताका सकयलूय देवूंक मेळना जालें 
आनी अुदयाची नदर चुकोवन आनीक खंय वचूंक मेळना जालें. अदय सकयल्यान 
` आपल्याक वयर आसा तें पळयत म्हूण विषय तेर्रासाच्या दाराकडेन येवन वणटीक तेंकून 
बे रावलें. 
> अतल्यान कोणाचीतरी जिस्कादेर पावलां वाजलीं. परत कोणतरी वयर येता म्हूण 
विषय शिटकावलें. आतां मात तें भयान सामकें कडकडलें. ताका घामाच्यो पांवळ्यो 
ד‎ लागल्यो. हळूच तेर्रासाचें दार धांपतलें म्हूण विषय मालें मुखार सल्लें आनी 
' दाराक हात घातलो. 


आनी तेच घटकेक विस्वासराव आनी माऔबाय विषयाक दिश्टीं पडलीं. 


` अदय भायर सरुन गेल्या आुपरांत, तो वयर किते करून गेला, तें पळोवंक विस्वासराव 
` आनी माऔबाय माळयेर ताचे कुडींत वचूंक आयिल्लीं. दोगांनीय विषयाक तेर्रासार 
> आसा ते पळयलें. नदरेक नदरो भिडल्यो. ती दोगांय झुदयाचे कुडी सामकार रावून, 
विषय तेर्रासाच्या दाराक धरून आसा तें रागान पळोवंक लागलीं. आनी चितळ दिसतकच 
` वाघ गुरगुरता ते भशेन विस्वासराव गुरगुरलो, 'चोरा, हांगसर आनीक कितें चोरूंक 
आयला? 
| ते सरशीं विषयान कडकडत धडांयच करून तेर्रासाचे दार थांपले आनी खिळी 
` घातली. विस्वासराव आनी माऔबाय, “चोर - चोर', अशें म्हणत मोट-मोठ्यान तेर्रासाचें 
दार धोडावंक लागलीं. 


| आपल्याक आनीक कशीच सुटका ना. अशें विषयान चिंतले. आपले नातीचेर 


` - रातराणी - -६९- 


आनीक चोरयेचो आळ आयिल्लो ताचो दादा पळोवंक शकचो नासलो. घडये ही आनीक 
खबर आयकून दादाचो जिवूय वचत आसलो. आुदय आपल्या भांगरासारक्या सुखाचेर 
खोंट मारून घरांतलो भायर सल्ला आनी आपल्यावांगडा वचूंक तयार जाला, तें विषयान 
वेदोळ आयकल्लें. झुदयाच्या आवय-बापायान ताच्या निश्पाप मोगाक ल्हाशें लायिल्ले. 
वेल्यान आतां चोर म्हूण सिध्द करतलीं. आुदया वांगडा संवसार थाटून, ताच्या आवय- 
बापायचे आनीक श्राप विषयाक नाकाआसले. आुदयान ताचेवेलो मोग आवय-बापायकडेन 
मोकळेपणान अुक्तायलो तितलेंच विषयाक खूप जालें. 


पुण विषयाच्या मनांत ना-ना तरेच्या विचारांनी गोंदळ केलो. ताका कितें करूं आनी 
कितें नाका अशें जालें. पयलीं ताका दादाचो भरपूर मार पडिल्लो तांतूत हे आनी 
मनस्ताप. ते धांपिल्ल्या दाराकडेन पळयत फाटले-फाटीं सरकत रावलें. ताका ल्हव-ल्हव 
घुंवळशी येवंक लागली. तेच अवस्थेत तेर्रासाचे धडे कडेन केन्ना पावलें तें विषयाक 
कळलेंच ना. अवचीत ताचो तोल गेलो आनी विषय तेर्रासावेल्यान सकयल कोसळले. 


विषय घरांत ना म्हूण अुदय भायर आयलो, विषय खंय दिसता कांय म्हूण जळीं - 
मळीं पळोवंक लागलो. तेन्नाच धपांयच करून कसलो तरी ताका आवाज आयलो म्हण 
ताणें मुखार पळयलें. जाल्यार विषय सकयल पडलां. ताणे, 'विषय 5555 म्हणून 
अकूच किंळाच माल्ली. तो धांवत ताचेसरीं गेलो. 


अुदयान वचना फुडें विषयाची तकली आपले माणयेर घेतली. ताका कांयच सुचना 
जालें. 'विषय विषय,” म्हणत तो रडूंक लागलो. सगळोच कडकडूंक लागलो. 


विषय जुस्त रातराणयेच्या झाडा कुशीकूच तेर्रासावेल्यान पडलें. शंकराक धनयांन 
आपोवन व्हेल्लो तेन्ना तो ₪ बीं थंयच आुडोवन गेल्लो. त्याच शिरेन आशिल्ल्या 
खोऱ्याचे धारेर विषयाची तकली पडली. आनी चिबूड पिकून फुटोळी पडिल्लेभशेन ताचे 
तकलेक घावो जालो. रगताच्यो धारो व्हांवूंक लागल्यो. तें पडटांत अक रक्ताची शिळकी 
रातराणयेच्या मुंदार झुसळली. ते्रासावेल्यान विषय पडटा आसतना ताच्या तोंडातल्यान 
किळाच बी फुटलींना. वेल्यान तोंडावेली नुरा सुखावल्ली. तें जिणेतलें निमणे खिंण मोजूंक 
लागलें. 

जुदय विषयाक सावशीत करपाचो येत्न करूंक लागलो. त्यावेळार ताची दुकां 
पांवळेभशेन विषयाच्या कपलार गळूंक लागलीं. 


अितले म्हणसर सगळे मानाय, वावराड्यो आनी अुदयाचो पापा-मम्मी थंय पावलीं. 
तीं सगळी हो भंयाकृत देखाव पळोवन कांचेवलीं. सगळी चुरचुरून विषयाक पळोवंक 
लागलीं. 


विषयान ल्हव-ल्हव दोळे झुगडले. आपल्या आुदयाक ताणे दोळेभरून पळयलो. 
अुलोवंचे खातीर ताचे ओंठ ल्हव-ल्हव हाल्ले. 'बाबू', ताणे कळवळ्यान पुण मुखड्यार 
हांसो हाडीत अक-ओक अतर तोंडातल्यान भायर काडलें. हांव..... वतां...... बाबू, 


“विषय, ना विषय.' 
'तुजे..... वेंगेंत... मर्ण..... येता - हैं - केदे - भाग्य! 


“ना विषय, तूं ना जाल्यार हांवे जगून कसलो फायदो! विषय, तुकां दिल्लें झुतर 
म्हाका खरें करूंक जाय. हांव तुज्या वांगडा येवंक घरांतलो भायर सल्लां. हांव तुकां मरूक 
दिवचोना.' आनी अुदयान अकल्याक हुकूम सोडलो. 'चल रे, डॉक्टराक फोन कर. 
बेगीन.' तेसरशीं दोगजाण बंगल्यात धांवले. 


धांपून येवंक लागले. 
'आुलय विषय, म्हाका अर्दर्यार सोडून वचूं नाका.' झुदय सथर-विथर जालो. 


'बाबू... तूं.... आशा.... कडेन... लग्न... जा. तुकां.... ओक..... निमणी... भे... 
ट... ' फुडलीं आतरां विषयाक सांगपाक येना जालीं. ताणे कडकडत हात आुदयाच्या 
ओंठार दवल्लो आनी भेट वयर दवल्ल्या म्हूण खूण केली. जितल्यान ताचो हात घळघळून 
सकयल पडलो. ताका निमणी बावकी आयली आनी मान अुदयाचे माणयेर लवंडली. 
विषयाची जीव जोत पालवली. 


आदयान 'विषय' म्हणून आरड माल्ली. विषयाचे निस्तेज कुडीक वेंग मारून तो 
मोठमोठ्यान रडूंक लागलो. 

विस्वासरावान आदयाक विषयाच्या म्हर्‍यांतलो पयस केलो. ताच्याय दोळ्यांतल्यान 
दुकां गळटालीं. सगळीं कामवालींय रडटालीं. ह्या मोगाच्या बळीन सगळ्यांक दिपकावन 
सोडलीं. | 

अुदय तर पिशांतूर जालो. ताची परपरत सुद वचूंक लागली. त्याचवेळार विषयाचो 
दादा सामान व्हरूंक भाड्याची रिक्षा घेवन आयलो. 


हो भंयाकृत देखाव पळोवन त्या म्हाल-म्हाताऱ्याची वाच्याच बसली. ताका घुंवळ 
येवन तो जमनीर पडलो. वावराड्यांनी ताका अुदक बी मारून साबुद्दीर हाडलो. ताका | 
रडपाक पासून त्राण आुल्ले ना. त्यावेळार धनयान ताच्या खांदार हात घालून धीर दिलो. 


सगळेकडेन दुखवटो पातळलो. बागेंतलीं फुलां बावलीं. भोंवरे नाचना जाले. पाखे | 
पाखां कवळून बसले. आनी थंड वार्‍याचे सुलूशीन रातराणयेची पार्थीफुलां विषयाचे कुडीर 
झडूंक लागलीं. विषयाक निमणो निरोप दिवंक, ताका आर्गा ओपूंक, रातराणी दिसाचीच 
परमळ घेवन आयली. 


XXX 


अुदय रातराणयेच्या झाडाक पळयत बसतालो. रातचो वरांची - वरां जनेलाकडेन 


बसून विषयाचे यादीन दुकां गाळटालो. चान्ने राती तर तो खूप विरार जातालो. गुलाबाची 
फुलां काळजाकडेन धरतालो. चंद्रीमाक-नखेत्रांक तोखेत रातराणयेच्या परमळान आपले 
भितर अदय गुल्ल जायत वतालो. 


अशावेळार आशा येवन जुदयाक समजायतालें. ताका थापटितालें. मागीर अुदय 
आशाक वेंगेंत घेवन, 'विषय - विषय, म्हणत बडबडटालो. 


विषयाच्या निमण्या आतरांक मान दिवंचे खातीर आुदयान आशाच्या गळ्यांत मंगळसुत्राचें 
बंदन घाल्लें. 

अशोक भोंसल्याची बरपावळ. 


खुटावणी - कथा संग्रह (कोंकणी भाशा मंडळ पुरस्कार, १९९०) 
भिमा तुजो खांबो चुकलो रे - अकांकी 

सूरवन - कविता संग्रह (कोंकणी भाशा मंडळ पुरस्कार, २०० २) 
बालकविता झेलो - प्रकाशनाचे वाटेर 

